

টোপাটোপ মৎস্য লোভাক শেথারোল



জাতিশোর তোংব্রম



ਟੈਂਕਾਏਆ ਯੋਫੇਥੈਨ

লোভাক শৈথারোল

ଜାତିଶୋର ତୋଂବୁସ, ଥାନ୍ନା



মনিপুরী সাহিত্য পৰিষদ
বিষ্ণুপুৰ ডিষ্ট্রিক্ট ব্রাঞ্চ, বিষ্ণুপুৰ



LOKTAK SHEITHAROL

(An Anthology of the Loktak Lake)

Jatishore Tongbram (C)

Phone No - 9862145414

অহানবা ফোঙবা - আগষ্ট, ২০১৩ ইং

অফোঙবা :- মনিপুৰী সাহিত্য পৰিষদ,

বিষ্ণুপুৰ ডিষ্ট্ৰিক্ট ব্ৰাঞ্চ, বিষ্ণুপুৰ

নমফম - সোবোখাইবম পেণ্টিং এন্ড প্ৰিণ্টিং বাল্ক

বিষ্ণুপুৰ ফোবেষ্ট গেট, বিষ্ণুপুৰ

মখুম (ফোটো) :- বিসেশোৰ তোংব্ৰম

মমল - লুপা ১৪০/- (মখুম অপাবা)

লুপা ১৮০/- (মখুম অথাবা)

কোপি মশিং - ৬০০

ফংফম - (ক) মনিপুৰী সাহিত্য পৰিষদ, ইম্ফাল

(খ) মনিপুৰী সাহিত্য পৰিষদ, বিষ্ণুপুৰ ব্ৰাঞ্চ

(গ) অইবা মশা

অইবগী হান্না ফোঙব্ৰবা লাইব্ৰিকশিং -

(১) কংশিনব্ৰবা থৰায়গী ঈশৈ (শৈবেং), ১৯৭৯ ইং

(২) অঙৌবা মচুগী অতিয়া (শৈবেং), তাং ১/৫/২০১১ ইং

(৩) মিবাং অমসুং তিংখং (শৈবেং), তাং ২৯/৪/২০১২ ইং

সেফ্রেটবীগী বাবোল

অচুস্বা, ফজবা, অফবা অমসুং কথোকপা হামবিবা তাঙলবা গুনশিং অসিবু ইখৌ লাংজদুনা মখুত্তা কলম পায়দুনা লেপ্লা লৈতনা মনিপুবগী পুয়াবীশিং মকওইনা মবমদম লোক্তাক পাংকী অকোযবদা লৈবিবশিংগী মগুনবু শিংথাদুনা তাইবং ফাওনবা হোংনবিবা শ্রীতোংব্রম জাতিশোব সিংহনি, ইবমদম বিষ্ণুপুব ডিষ্টিক্টকী মনুং চন্না লৈবিবা মনিপুবগী শকযেং মিংশেল ওইবিবা লোক্তাকী শৈবেং ওইনা শৈথাবা লাইবিক অমা ব্রাঞ্চ অসিদা খুদোল তন্ত্বীবকপগীদমক অহানবামক্তদা থাঙ্গ ডাবমদা লৈবা ওজা অসিবু পবিষদকী মাষকৈদগী থাগৎপা ফোঙদোকচৰি। মহাক মনিপুৰী সাহিত্য পবিষদ, বিষ্ণুপুব ডিষ্টিক্ট ব্রাঞ্চ অসিগী অচঙবা মেম্বৰ ওইবতা নন্ডনা ব্রাঞ্চ অসিগী শঙলেন শাবদা অটৌবা খৌদাং লৌবিবা মীশক অমনি।

শ্রীতোংব্রম জাতিশোব সিংহনা ইং ২০১১ দা অঙৌবা মচুগী অতিয়া হায়না মাংথোনবা শৈবেং লাইবিক অমা, ইং ২০১২ দা মিবাং অমসুং তিংখং কৌবা শৈবেং লাইবিক অমা পুন্না ব্রাঞ্চ অসিদা লাইবিক অনী খুদোল তন্ত্বিষ্টে। ইবদা চোকথবা নাইদ্রবা মখৌনা মবৌশিং লৈববা মনিপুব সবকাবগী পি. ডব্লিউ ভিদ্দা এসিষ্টেণ্ট ইঞ্জিনিয়াৰ অমা ওইনা থবক পুবিবা ওজা অসিনা অহুমশুবা পুথোকপা “লোক্তাক শৈথাবোল” কৌবা শৈবেং লাইবিক অমসু ব্রাঞ্চ অসিদা খুদোল তন্ত্বিবক্তুনা তুংকোইনা লৈহৌবগদবা সাহিত্যগী পুন্কৈদা হাপচিনজবে। লাইবিক অসি থাবগা ব্রাঞ্চ অসিনা ফোঙজবা পুন্না লাইবিক ৩৫ শুবে।

খিজিন হুমজিনবদা চোকথবা লৈত্রবা অইবা অসিনা মাগী শৈবেং খুদিংমক্তা চান-চানবা মযাম্মা পাবদা হেন্না ভাব তানবা অযেকপা লাই কয়াসু যাওবি।

হাযবিবা শৈবেং লাইবিক অসি পাবীনবা মীযামগী খুত্তা ওসি শিন্নজবি।
বিষ্ণুপুৰ ডিষ্ট্ৰিক্টকী মনুংদা লৈবিবা মনিপুৰগী শকযেং মিংশেল ওইবিবা
লোক্তাক পাং অসিগী শৈখাবোলগী লাইবিক্ৰি। হৌখুৰা মতমগী থঙজীং
ইবুংঙো গী লিলা শান্নফম ওইবিবা লোক্তাক পাংকী মবমদা শৈখাদুনা
ইবিবা শৈবেংনি।

ব্রাঞ্চ অসিগী সাহিত্যগী পুঁকৈদা শৈবেং ৰাবী মচা অমদি
উপন্যাসকী লাইবিক কযা লমদম অসিগী অইবা অইবীশিংনা খুদোল
তন্নিবত্তুনা মনিপুৰী সাহিত্য লৈকোলদা লৈশাং তন্নিবা অসিগী মবক্তা
ওজা জাতিশোৰগী লোক্তাক শৈখাবোল গী শৈবেং লাইবিক অসিসু
লৈশাং তন্নিগনি। অইবা অসিনা হেন্না ফবা লাইবিক কযা পুথোকপা
ঙম্বা ঈশ্বৰগী মফমদা থৌনিজবি।

তাং ২৫/৭/২০১৩

লমাবম তোমচা সিংহ
সেক্রেটৰী,
মনিপুৰী সাহিত্য পৰিষদ বিষ্ণুপুৰ

কচ্ছতা



চীংঙু থংজীংদা পূক্রিংগী ইথিন পীবিবী অমদি ঈবোন্মুংদা
লোইনাইদ' নুংশি ঈবিক ঈতুংলিবী

ইমা লোক্তাক লাইবেস্টীদা

অইবগী ৰাবোল

নিংঙমখিদে, ১৯৬৮ ইংদগী শৈবেংদা ঙাওজবকপনি অদুবু কবিসু তৌবা ঙমদ্রি হাযবা তাই। হিংননবগী কুবক্ষেন্দ্রদা শিনফম্বা শাবথি ওইখি, কৃষ্ণগী ভগবত গীতগী শ্লোক নাকোংদা চঙখিদে লাহ্লেংনবদা। পুন্সিগী মৰাক চামলক্লবা মতমসিদা মৃৎলমদাইগী থাউমৈ ওইনিংলকই অদুবু থাউদি কংলক্লে। ১৯৭৯ ইংদা মীযাম্বদি খঙবীখিদ্ৰবা অহানবা লাইবিক অমা পুথোক্লগা চহি ৩০ বোম লেপ্লববা তুংদা ২০১১ ইংদগী বাকি লাকখতুনা মীবক তিনবা ঙমদ্রিফাওবা চহি অমদা লাইবিক অমমম পুথোকপসি ঐগী পান্দমনি। কুমসি চহি (২০১৩) গী ওইনা ফজবা থীবগী ৰাখল থমলুদনা লাইবিক অমত্তং পুথোক্লদবদা লংজিন উদ্দুনা মাথা শাবিঙৈ নোংমা তাং ১২/৫/১৩ ইংদা মকপ বিবমঙ্গল এঃ ঈঃ (অইবা ওইনা বেবিল থাঙ্গ) গা সঙ্কীৰ্তন মফম মান্দব কাচিন অমদা ৰাবী শানবদা হৌবকফম লমদমগা মবী লৈনবা লাইবিক অমমমতা ওইববসু থল্লম্বা ফে হাযনা খল্লখি। মদুনা লাইবিকসিগী কাংখুল ওইখি। যুমগী অঙাং অনি থংন থংননা মথৌ মঙম পাঙথোকপগী চিল্লবা থবক, অমবোমদনা ওফিসকী ইথৌ, ছুতি নুমিত্তনা হেগ্না থবক কনবা চিল্লবা থৌগাই মবকসিদা মতম হুদুনা পুৰাবীগী, লন্মিৎলোনগী মচাক মথুম খবদং খোমগৎচখি। ১৯৭৪-৭৬ অদুৰাইদা লোক্তাক্লা ঈথিন পীদুনা ইখিবা ঐগী বোমানি টক শৈবেং, হুমফুতবাগী (১৯৭০) নোংলৈদা ঋইথব্ববশিংদুগী ছাচাদা লন্মিৎলোনগী পুৰাবীগী যোংটৈ (Reinforcement) লেংশিল্লগা জুলাই ৩ দগী ছাত হৈবা হৌখি। জুলাই ১৩ দা ফাৰ্মব (Form Work) হেক হাংবগা ঙাইঙমদনা প্ৰেসতা থাজিনখি।

ওছোকা গাইওমদবা রাখলনি। অনৌবতা থিনবা মতমসিদা ঐদি অবিবা
থোঙ্গুল লীজবনি, অপাবশিংনা ঐবু তাখং তাখংলগা কিবক্তে হয়না
নোকুবিগদ্রা হয়বা রাখলনা ঐ হৌজিকফাও লাইমন ওইবি। থোয়বী
লিনশাং তাফম লোক্তাকপু নুংশিজবা অমদি অবিবা লৈশিংদসু ঈশিং
চাইজনিংবদগী ইজবনি, অশোয় অঙাম ঙাকপিগনি। শূপ্ততগী নুমিং
তবানিখক্তদা শেমগংখিবা লাইবিক্রি, গাইওমদবগী। অহিংদি কুইনা তুম্বা
ফংখিদে।

লোক্তাকী ফজবদি মপান নাইদে, ঐগুম্বনা শৈথাবা ইতিক ওইদে
অদুননি পাংকী ফোটো য়ায়া হাপচবিবা। পাংসিগা শাগোল্লত্ববা নুংওন র
বীশিংসু ঐনা শৈশকচবা ওমজবোই অদুননি থাইনগী অবিবা শকযেকশিং
হাপচবিবা। রাইনা ফোঙদোকপা রাংপদগী পাংকী শক্তম ফোটোনা মকে
শেল্লগা অবিবা খুংযেক লাইশিংনা নাচোম থেংচবনি, মবিং মবাংগদ্রা
খঙদে। মতমসিগী য়াল্লবা নুংশাদা মহৌশাগী খুংশেয়্লা, থাইনগী নুংওন
রাবীনা মিৎকুপ অমত্তং উকম লাংহনবা ওম্ববদি মইহে য়াল্লে খঞ্জগনি।

লেপ্তনা ইবগী, ফোঙবগী হৈনবী থম্মিংই, ফজবা থীবগীদি
খল্লদে। হায়নৈ-টিকেং কল্লদ্রবদি লোটবি খক ফাওবা য়াবোই। ফজদসনু,
ইবা লেপত্রগা ফজবা খুংই লোটবি ফাওবকপা কনানা খঙনি। ফাওবক্ত্রবসু
কায়দে, পামজবগীনি।

অখঙ অই ওজা গুতকশিং, ফোঙবীবা লূপ অমদি প্রেসকী ইচিন
ইনাওশিংগী লমন তোনশিনজবে, কাউজবোই।

ঐগী মবিশুবা লাইবিক মীয়ামগী খুত্তা শিল্লজবি।

মীয়ামগী সেবাদা

তাং ২০/৭/২০১৩ ইং।

জাতিশোব তোংব্রম

অইবগী শজাকৰা



শ্ৰীজাতিশোৰ তোংব্ৰম থাঙ্গ ঙাবম লৈকাইদা ১৯৫৪ ইংদা পোকই, হৌজিক্কা। মোইবাংদা লৈবি। অপোকপগী মিং তোংব্ৰম ইবোমচা অপোকপীগীনা পুত্ৰস্বম নিংঙোল মনিতোম্বী কৌই। লাইবিক যান্না ফনা হৌবক্কাবসু ইমুং-মনুংগী ফিভম শাখীনা ফন্তবনা অবাংবা থাকী মই তম্বা ফংলকখিদি। বানা বানা ইঞ্জিনিয়াবিংদা ডিপ্লোমা কোৰ্স তল্লগা ১৯৭৬ ইংদগী পি: ডব্লিউ. ডি: দা এস. ও. ওইনা থবক চঙই, হৌজিক্কা ডিপাৰ্টমেন্ট অসিদা এ ঈ. ওইনা লৈবি।

১৯৬৮ ইংদগী শৈবেং ইবা হৌবক্কাবসু হুমফুতবাগী নোংলৈ কনখিবনা মোডৰ্নিজমগী খুংইদা খবদং থৈদোক্কাগা ১৯৭৯ ইংদা 'কংশিনব্ৰবা থৰায়গী ঈশৈ' কৌবা শৈবেং লাইবিক অমা ইহান হানবা ওইনা পুথোকথ্ৰে। সাহিত্যগী লূপ অমদি সাহিত্যকাব অমত্তা লোমনদবা খুঙ্গংগী পুলি ওইবনা চহি ৩০ বোম লূপশিন্দুনা লৈবকখি। ২০১১ ইংদগী বিষ্ণুপুব সাহিত্য পৰিষদকা খুংশল্লদুনা মীমাঙ থোকপা হৌবকখি। পেত্ৰোএটিক ৱাইটবস ফোবম, কলচবেল ফোবম ১দি মেঘালয়গী পৰিষদ ব্ৰাঞ্চকীসু লাইফ মেম্বৰ ওইবি।

লৈখিদ্ৰবী অপোকপীগী মিংদা বিষ্ণুপুব ডিষ্ট্ৰিক্ট কী ওইনা সঙ্গিতকী লমদা 'তোংব্ৰম ওংবী' মনিতোম্বী নীংশিং শেলগী মনা' চহি অনি অনিগী ওইনা বিষ্ণুপুব ব্ৰাঞ্চকী ওইনা খুদোল তল্লি।

স্বাইৰাকপম সদাশিব
জোইন্ট সেক্ৰেটৰি

যাওফয তাকপা

| কবি যাওবি? | কবন্য লমায়দ? |
|--------------------------|---------------|
| ১/ খুকম ঈশৈ | ১ |
| ২/ পুরাবী | ৩ |
| ৩/ ঙমথৈ | ৫ |
| ৪/ শকওং | ৭ |
| ৫/ লন্মিৎলোন/লমকোয়বোল | |
| মেইবাং | ১০ |
| ৬/ লিল্লাই কদাং শোয | ১৮ |
| ৭/ সেন্দ্রা চীং | ২১ |
| ৮/ তাকমু পাংকী চীংশিং | ২৩ |
| ৯/ কোম্বীং হৌবৈ | ২৬ |
| ১০/ লাইশোয পাং (তাকমুগী) | ২৮ |
| ১১/ ঈথিং চীং | ৩০ |
| ১২/ কোমজিন, ঙাবমচীং | ৩৩ |
| ১৩/ থমংথোং | ৩৬ |
| ১৪/ থাঙ্গচীং | ৩৯ |
| ১৫/ সমুকোল | ৪৬ |
| ১৬/ কবাংচীং | ৪৭ |
| ১৭/ মুকাপ মাছু চীং | ৫৪ |
| ১৮/ ইকোপ পাং | ৫৮ |
| ১৯/ খোবদাক নোংমাইথোং | ৬১ |
| ২০/ কন্মোংফাবী উঙামেন | ৬২ |

| | |
|----------------------------------|----|
| ২১/ কৈবুল চিংমৈ, কৈবেলফাবী ----- | ৬৩ |
| ২২/ কাংশোইবী তুবেল ----- | ৬৭ |
| ২৩/ ঙাংখ, লোয়ালম ----- | ৬৯ |
| ২৪/ যাজেই তুবেল ----- | ৭৫ |
| ২৫/ তৌবুল ----- | ৭৭ |
| ২৬/ লিক্লাই কাবোং ----- | ৭৯ |
| ২৭/ পছুংফম ----- | ৮১ |
| ২৮/ রাইগী শন্দোকরা ----- | ৮২ |


ଟିଆଡ଼ିଆ ଚଢ଼େଇ

ଲୋକ୍ତାକ ଶୈଖାରୋଳ

ଶୈରେଂ ଲାହିରିକ

লোভাক শৈথাবোল

খুকম ঈশৈ



ইমা লোভাক লাইবেস্তী ।
ঈবৈমাগী শাইওন লৌ
ঈংনা তোমশাৎনবিবী
ফৌওইবীনা লুচিংবী
লাই চনুবা তবেংকী
হী-য়াই খুদিং নাউপুবী,
চিংনুং লৈমা চিংমিংনবী
হাইনু লৈমা হাইমিংনবী
লেমলৈ ডাবাক ডাওইবী
নিংঙেল নুবাবী, কোংলাংনু
তোইবী কোনমিন্নবীগী
খোঙ্গুল লীক্লম তাবিবী,
চিংঙু থংজীং কোয়বেল্লাই
কৌবু মাযজীং রাংব্রেয়া
মাযগৈ মবি গাক্লিবা
শাইওন লাংওন কযাগী
খোয়থুম্বা রাবীনা
ঈবোনুংদা থুপ্লিবা
ইমা নংগী মিংখৈবোল
শকপা ওল্লোই কৈদৌনুং ।

মানস সবোববগী ঈমায়না
উলব পাংকী মাযখোঙনা
লাইয়াম পৃক্লিং শুম্বসু,
চিংগী থম্বাল মাল্লবী
বাবাপানি ঈপাক্লা



লোভাক শৈথ্যবোল

মালেম থম্মোয় হুবসু
ঈবোন্মুংদা থূপলিবা
নুংশি হীবি কোল্লিবা
নংগী লিক্লাই মইদি
ফংলোই মফম কৈদসু,
নংগী নুংওন রাবীনা
তাবুনুংগী লিক্লাংনা
হেল্লি হেল্লি স্বাইদগী।
থংলুদেনে কনানা
কৈশাল ওইবা থম্মোয়না
মহৌশাই খুংশেম অঈংবা
শজি ওইবা ঐতনা
লাইজ ঈবেল চূপলুবা
ঈপাক ওল্লে থম্মোয়সে।

নংগী ঈবোন্মুংদগী
নুংশি তাবু হাংদুনা
লাইজ ঈবিক অমত্তং
শূপ্তগী অমত্তং
হৈত হৈত নচানা
নুংশি ঈবেল চূপচগে
থৌজানবিয়ু ইমানা ॥

পুরারী

মাঙদ উবিবা ঈপাকসে
নুংশি হীবি কোন্নফমনি,
তাবুনুংগী রাবী শীংবুল
কিশি থোক্কু থোক্কুবগা
লোইনাইদ' ঈফুং হৌবল্লিবা
গঙ্গোত্রিগী ঈচেলগুম।

চীংঙু থংজীংগী মশাইকোন
অযাংলৈমগী মিৎযেংফম
লুরাং খুমন শাইদাংফম
লোকাক নংনি নুংশিবী।
লাইবল্লেনগী হযিচক
কৌব্রু থংজীং রাংব্রেনা
খোইয়ুম লাইয়াম খোমদুনা
লোকী লাইজ ঈবমথৈ
পুমতাক তাক্সা ঈযৈখং
শেমথি লোকাক ঈপাকসে।
তাউজিং হৈক পাল্লবী
লাংঙনুবী মণবীনা
লাইজ ঈপাক লাল্লকপা
রানা ফু ফু কামথিঙৈ
নংগী লাইজ ঈবেলসে
রাংফুবেলসু কোলোয়নৈ
'লোকাক লাইজ রাংফুবেলা'
থংজীং চীংদা শাথুয়া
'চা' কৌবা হিংচাবশিং

লোক্তাক শৈখাতোল

চীংঙু থংজীং মহাক্রা
কোযবেল খুস্তা পায়দুনা
নংগী লাইজ ঈপাক্তা
লালু চোমায় ককখিবা
লোকত্র তাকত্র হায়দুনা
লোক্তাক মিংলেন্নখিবি
নংনি লোক্তাক পূকতন্নী।

মীবল্লেন্নগী মতমদা
মৈতৈ পাথৌ পাঙ্গলবা
লৈশাপান্ন খৌগাইজান্ননা
লম্মুন্নবগী চায়নপুংদা
মোইবাং লম্মুশু অখৌববু
তাংজ লুবেল কজুনা
লোক্তাক কোলোয়নখিদো
কংলৈ লমথোন অমদা।

চীংজুম লাইজ ঈফুং হৌ
লোকী লাইজ ঈতিনফম
তারুফমনি হায়নসু
লোক্তাক নংবু মিংলেন্নৈ,
মখল মথেল লমথোন্নি
ইমা নংগী পুরাবী ॥

ঙমথৈ

ইশোক চিংফু চিংশাংনা
সনা পাংকী ফিবান চন
উত্ৰা পাংনা থৌগল তৌ
অরাং থোঙবু ঙাক্লিবা,
হাওবৈ খা পাংবদা
কৈবুল চিংমৈ চিংশাংনা
শজি শঙাই খাবশাগী
মখা থোঙবু পনঙাকপা,
নোংপোক চিংথৈ লমদমদা
সেকমাইজিন কোন্নাথোং
খুমন লমদম, ফৌগাকচাউ,
মৈবম খানা পাংবদা
লাইবেল মথেক শাদুনা
অবোং তেবা নোংমাইথোং,
নোংচুপ মাযগৈ শীছুংনা
উবাং গম্বল খাদুনা
ঙাইথোং তৌবুল খোইজুমান
নাটৌ পছোং পোৎশংবম
উপোকপী তৌপোকপীদগী
নিংখৌথোংগী তোবর্ভান লান
লমগানবী তুবেল ফাওদুনা
ঈকম্বী তুবেল খুৎশম্ববা,
মোইবাং লাইজি পাংবদা
ঙাংখ লমদম লমুংশি

লোকাক শৈথ্যোল

চিংড়ু থংজীং চিংশাংনা
তুবেল্লুগী থোগুল লী
থন্সোংতাকী থোঙবান্দা
লোকাক খাবা শাদুনা
নুংশি হীবী কোল্লগা
মোংলবিযে মোইবাংনা ।

শকওঃ

চিংলোন মাপল শম্বল থা
চিংগুশিংগী শকযেংফম
মিংশেল ওইবি লোভাক্লা,
পাৎকী ঈয়ায় থজুদা
ঈকপলিবা শামুগুম
থান্ন ঈথিং কবাং চিং
খোংজাইঙম্বা নোংথোল চিং
যাওস্তবাকপা খৌদেম চিং
মোবি লেপ্পা, নান্নচিং
কৈবুল তোয়া পাবোং চিং
ওম্ব-সেম্দ্ৰা ঈথেম চিংনা
ঔগ্ৰি হঙ্গেল চোংলিয়ে
পাৎকী ঈপাক ঈয়ায়দা।
নোংপোক হাবম পাংবদা
মুকাপ মাছ-বাবোইচিংনা
চিংথি চিংগী মাযগৈ তম
খুজেং পালোইনদুনা
খুমন লমদম পাংলিয়ে।
চাগোক ফবী যেনবীগুম
নাউকোল্লিয়ে নহাক্লা
খজি তোলোং লোঙ্গুমপাং
চিংহৌ ডাক্রা ডাতেনপাং
শুম্বলতাউবী লাইফলেন
মুবানমতোন ডাবমপাং
লৈহাউখোং যাক্সোই পাং

লোক্তাক শৈথ্যবোল

ঈকস্মী সেন্দ্রা ঈরাযকোল
তাকমু লাইশোয হুৰীদাক
যেনাপাৎ য়েনপাৎ লফুপাৎ
কুস্মীপাৎ উঙামেন্না
নংগী মাযথোঙ কযাৎনি।
পুৰুকশৌবী শৌশৌবী
নংগী থোযদৌ মকনি,
ফিবাল মথোঙ লাইফল্লা
লাইবক্কী অষ্টি মফমনি।
লেমলৈ ডাযোক শেল্লিবা
যেল্লী যেনশম চবাংনা
শাইনোল শল্লাং ওইবিবা
হৈকক রাইনুজবানা
চবা নোংখন্নবিবা,
হুপ্পৌ ফুমদি কন্মোংনা
পিশুম লীকং কোল্লগা
থবো থম্মাল থবিকথানা
নাচোম লৈবাং ওইবিযে।
থোদাক তুবেল মবিলনা
নীংখম শমজি ওইবিবা
লোক্তাক ঈশায় মাপলনা
রান্ড চেংজেল হুল্লিবি
লোক্তাক নংনি নিংথিবি।
ঈপাক উকই নুংওল্লি
তমযা য়েংলুই থোষবাঙই
ঈবোন্নুংদা থূপলিবা

লোভাক শৈখাবোল

নীংশিং তাবু হাংলগা
মবাঙ হৌবে থম্মোয়সে।

হে লোভাক নুংশিবি ।
নংগী ঈপাকযাযসিদা
রাখল হিবেল তোংদুনা
নীংশিং নৌবেলনা হোল্লুবা
অকাউ' লৈবোনুংদগী
লোইনাইদ' নুংশি ঈবিকশিং
ঈফু হৌবক্লে নৌহৌনা
পৃক্লিং পৃথ্বি 'নুংসিদা।
যেংজনিংখি মফমসি
পৃক্লিংগী 'মোংপা চাম্বা
মহৌশাগী অঈংবা
উবক্লেনে ঐহাক্তি
থম্মোয় নুংহীক্লহনবা
কংলৈবোনগী শক্তমঙাক' ॥



লোক্কা শৈথাবোল

লম্বিৎলোন/লমকোষবোল

১-মোইবাং

থংজীং চিংশাং নাখল ওই
লোক্কা ফিবান খুনশেন্সা
তেশা-বানা কৌবুদা
ঈবোয়-বানা মৈবমদা
পজেং ফিবাল থেংলিবা
কেগে মোইবাং লমদমনি।
খোইয়ুম লাইনিংথৌ মহাক্কা
থংজীং লাইগী শাইওন লৌ
ঙাংখ খুনযায ফাওদুনা
লোক্কা পাংকী খোঙবান ঙাক'
খুন্দা-লৈতাননবা
হারা মোংলবে হাযবগী
মোংবহনবা কোলোয়থি।
খোইয়ুম মানা খোযদানা
মালেম লৈম্মা যাইকোষবুং
ঙাঙোই মপুংযাইদুদা
মবানযাইবু ওইখিবা
মোইবাং লমদম লম্মুংশি
মোইবাং 'চাশিংনা পানবা লম
চিংঙু থংজীংগী মশায়কোন,
লাইবল্লেনগী খুনুংচক
থংজীং মানা শৈহৌখি
মীবল্লেনগী হাকথক্তা
ফাংফাং পোংলেনহনবনা
পুবিংলাই ফমথোন লৌদুনা

লোক্তাক শৈথাতোল

লোক্তাক খাবা শাবগা
চাদা নাউদানখিবা
কেগে মোইবাং লমদমনি ।
শাইওন লাংওন রাবীনা
লনগৈ পৃকৈ চোনবলম
লোক্তাক নংগী ঈপাক্তা
ঈতিনখিবা রাবীনা
ঈথক হৌবি ঙসিফাও ।

মোইবাং তুবেল যাংস্বী
মপাংলভগী নাথৈনা
অরাং মাযওন তল্লগা
খুভুক খুনখা শম্বল ওই
শাইওন লাংওন রাবীশিং
পিবুক থনা চূপতুনা
লোক্তাকতবু পাউদমলি ।
নানবা তুবেল হন্নখোং
লাইহল্লি তুবেল মৈকাস্থীনা
চীংজুম লাইজ থীভুনা
নুংশি ঈনোং হাপ্পেবা
লোক্তাক লাইজ রাংফুবেল
চাংজৌ পাবি হৌজিকসু ।
সেন্দ্রা যাংদৌ লম্বীনা
পাংকী ফিবাক খাযদুনা
সেন্দ্রা নিংথৌ খুভম লান
নুংশি ঈবেল চূপবা

লোক্তাক শৈথ্যবোল

লোক্তাক খোঙ্গুল লীখবি।
মোইবাং তুবেল তোবৈথেক ।
থেকোইননা চেন্দুনা
থোঙ্গাল খুদিং রাবী লী
লোক্তাক লমদম পাংলকপা
লীববোনে ঙসিসু
নুংশি মপাউ নুংওনবা।
লাইজিং পুন্নিবা মহাকথক
থংজীংগী লাইবাউ কোক্তা পু
শাবম চামা ফানবা
মশাবী কদেং মহাক্সা
তোববুং লমদম পাংখিবা
কোবৌ শীংবুম যান্নকঙে
নূবা লাইজিংলেম্বীনা
ওন্ন-থোইনা মৈচাক খাঙ'
মোইবাং তুবেল তোববানদা
শিংনাং শীংতেক মশীং হী
কোবৌ মশীং পাখিবা
তুবেলগী লাইজ ঈবেলদা
মশাবী মপাউ হংখিবা,
পাম্মু মৈচাক খঙদবী
লোনথোক্তবী তুবেল-ও।
নূবা মগী পিবাংনা
নংগী ঈচেন্দা তিনখিবা
লোক্তাক লাইজ ঈবেলথক



লোক্তাক শৈথাতোল

ইপোম হৌবি ওসিফাও,
লীববোনে অমুক্তা
পাম্মু শেৎন' মৈচাকরা।

লাইহল্লি তুবেল তোববান্দা
তুথুপ নানবী হিদেন্দা
থোংনাং লাইবৌলেন্সীগা
মশাবী হেঞ্জুনহাগা
নূবা পাথং শকথঙনা
থস্মোয় 'নিগী অথুপ্লা
ফোঙঙমদবা নুংশিবা .
ঈবোন্সুংদা মমি তাখিবা
তুবেল মানদি খঙহৌবা
পাউদল্লিয়ে ওসিসু
লাইহল্লিগী ঈচেলনা
থস্মোংতাকী হিদেন্দা।
নানবী তুবেল নহাক্লা
পাউদল্লিনে হৌজিকফাও
রাংলেন পুংদিংহনবগা
যাইনু ফিশাইবীগা
হন্নখোংগী হিদেন্দা
অপাম-নুংশি শেৎন-রা
নুংজেং পাৎপু ফাওদুনা
লোক্তাক ঈবোন্সুংসিদা।
পাৎকী লাইজ ঈপাকসে
চোল্লৈ নুংশি ঈবীক্লা।

লোক্তাক শৈথাতোল

খোঙবানগী উপাল রাপালদা
ইনুং মমৈ রাখবকাল
হবি-নুংনাং চেঙ্কানা
ইঙা নোংনা কুমদমঙৈ
ইঙেন নোংনা কুমখায়ঙৈ
নিং নিং শৈহেক তল্লকপা
শবি পন্দোল লোমদ্রিঙৈ
পাম্মু নুংশি শেংনবা
নূবা পাখং অনিগী
থরায় মিবেল অনিমক
শৈশক্লিয়ে ডসিফাও
“নূবা ইনেশ্মচা, নুংশিবী ।
শাবী ইমানমচা, পাম্মুবা । ”
পুংদিংতনবগী থরায়গা
ফিশাইবীগী মিবেলগা
নুংশি পাউমেন্নবিবা
থশ্মোয নুংবান ওল্লেনে
তাক যেংলু খুদিংগী
ক'যন-শৈহেক পাউদমখোল
মৈচাক রাবী কযানা ।

হে ইবুদৌ থংজীং, কোযবেল্লাই!
হাক্লা থশ্মোয কনমল্লি
পাম্মু নুংশি খুদিংমক
লোইবী লফু তোংদম্বা
চংবী লাবাক খায়বগুম
থশ্মোয ফিবাক খায়বিবা ।



লোক্তাক শৈথ্যবোল

পল্লুংলমদাই মিৎকুপতা
থম্ম্যায় শেগাক কায়হনবা
খোইয়ুম নংগী নোংদমলা ?
চীংঙু নংগী নোংদম্মা
লোক্তাক লাইজ ঈপাকসে
নীংশিং তাবু হাংলগা
মিৎকী পিনা রাইখেবে।

অযাংলৈয়া পাহ্লেইবা-ও !
কাযন মৈচাক খঙদবী
কবিগাঁদমক থৌবাংলুই
খংজীংগী লিলা খুদিংদা
পিবাংনা পোলোইনহনবা
থুংনবোইদৌবা নুংশিবা ?
পঞ্চিবমদাই যৌবকাল
খাইন-মৈশা লাংহনববু
নুংশি শাবেপ রাংহনববা ?
লোক্তাক লাইজ ঈপাকসে
চোলহল্লগে খনববা
মিৎলু পিবাং ঈফুংনা ?

লোক্তাক নংগী ঈপাক্কী
লাইজ ঈবোন্সুংসিদা
নীংশিং চক্র উঙলুবা
নৌব' যেন্নিং হল্লকলে
শহী মৈতাল ওল্লবা
চাকথেকথ্রবা থম্ম্যাদা।

লোকাক শৈথাতোল

লৈনাগুম্মা থোংলবী
মাযথোঙ থান্নাললজগী
অদুঙৈদগী বাংলেন্দা
লোন্না হুনা য়েংলকপা
তথক' শজি মিত্তানা
নুংগুম্মবা থম্মোযবু
লশিংগুম্মা থোংহনখি
পুক্রিং নাবেং হুজুনা।
তান্নাগুম্মা মেঙলবী
যাৰা খোঞ্জেল অমদা
হিমালয়গুম্ম লমকেংপা
রাংল' চীংজাও অমবু
যাতাহনখি ফুম্বংনা
উল্লেন মতুম ওন্দুনা
ঙকইদকো। ঙকইদা।
নুংশিদকো পুলি নং।



তাবোলাউনে খোঞ্জেলসে
লোকাক নংগী খোঙবান্দা
তান্নবা লোইজিং লোইযাদা
তমযাগী খাবি লৌবুজা
ফৌগী চবোং চুম্বকপা
লোইমোম খোইঙাং শাবকাল
নুবা শাহুলেশ্বীনা
যাৰা উচেক ঙাকখিঙে
“ হা উবিং নাপঙবী
যা যা হোই যা ...।”

লোক্তাক শৈখাবোল

লৌঙাক শগাই পাবলথক
খুবাক লাইখন শাদুনা
থোংনাওঙম্ব মৈদিগোল
মশাবীগী মাযগৈ য়েং
খুলং ঈশৈগী শৈহেজ্জো
শক্লিয়ে তাবিয়ে ঙসিসু ।
পছৌ ঙমসি তেমশীংনা
পলেম থেমসি রাবেপ্পা
শবি স্বাশকনখিবা
পছৌ লিংজেন খাবনা
পাখং লুবেল ককখিবা,
নৃবা মাসু মতোমতা
ঈমু ফিবাক খায়দুনা
পাম্মু হৈনা তুংইনবা,
নৃবা পাখং অনিগী
থরায় মিবেল অনিনা
কোকিল তান্নাগী শাইওন লৌ
পাংকী লোইজিং লোইয়াদা
লোক্তাক লমদম য়েংলগা
নুংহীক্লনা খোংলিবা
কযাদ পৃক্লিং নুংওনবা ।
লোক্তাক ইমা নহাকসে
রাকৎফমনি, তেংথাফমনি
অপাম নুংশি রায়থুংদ্রবা
শাবী শানৌ খুদিংগী ॥

২. লিক্লাই কদাংশোয

নক্সা তোমথিন ঙাল্লিবী
লম্মেন তাকমু ঙ্গিথিংখোং
লিক্লাই কদাং মশোযবেল
নৃবা পিদোংনু মহাক্সা
থমংখোংদা ঙাফাঙে,
ঙ্গিখৌ লাংবা নোংইন ওই
উবা নহা খোংজোম্বা
রাকযৈ হিবেল তোংদুনা
নৃবা খোঙ্গুল লীবকঙে,
হৃদীদাক্সী নুংশিং অকনবা
চেইনা তাবা লিক্লাংবু
শাফোঙহনগে তেমশীংবা
লিক্লাই কদাং শোযবেলদা
ঙ্গিঙাক পাক্সকুখিবা,
চিংঙুই খৌশিল খঙদবী
মশানৌ পিদোংনু মহাক্সা
নুংহীক্সনা কপখিবা
পাংকী থম্বাল খিবিকসু
শিঙেল মরাক চামখিবা
নীংশিংলক্সে নৌহৌনা
লিক্লাই কদাং শোযবেলগী
থম্বাল লৈচু য়েংলগা।
অযংলৈমা পাক্সেইবী।
চিংঙুগী খৌশিল তাক্সুনা
নৃবাই খোম্মেন মঙলানচান

লোভাক শৈথাবোল

থেম্বীযুনে অমুক্তা
নিংঙোল মাগী তেংথাখোল ।
মপুই কংলা রায়েন্দা
পলেম তোনু শাফোঙলক
লংজিন কিশি থোজুনা
থাঙগী থাঙমায় অনিদা
কিশিগী পাউথোং চনখিবা
কদেং মাগী বাকংথাঙনা
কংলাগী লিল্লাই মৃষীদা
থংফম অহম হকখিবা
চেইনা তা'বা লিল্লুনা
কেকু ফোঙখি নৌহৌনা ।
অকাউ পবৈনুংদগী
নীংশিং খোঙ্গুল লীকবা
নুংওল্লেনে থম্মোযসে
লিল্লাই কদাং শোয়সিগী
থবো থম্মাল উবগা ।
তনৌবিবি নুজাগী
চেইব' শল্লাং মকমদা
পিশুম লীকং কোন্দুনা
মিৎলা থম্মাল নীংখিবি
মিৎচি তেনবু কাপ্লকপা
শাদানবগী তেনজিন ওই
থম্মোয থুম্মা লেংদুনা
খোঙবু থাংবা ওমদবে

লোক্তাক শৈথাতোল

তেনবাল্লবা শজিগুম,
লিক্কাই কদাং শোয়বেলগী
থম্মা থোজোং মকমদা
পুন্মুয়বী থম্মালনা
থোইকম মোমোন তৌবদা ।

হে লোক্তাক নুংশিববী !
ঈংলবা নংগী লাইজসে
তাবুনুংগী রাবীসে
থল্লে নুংশি অমতনা ।
নংগী লাইজ ঈপাক্তা
পৃক্লিং ঈথক হৌবকপা
পাংকী থবো থম্মালবু
থাদেই পিদোংগুম উদুনা
খুঙ্গং চনুবা থিবিক্কা
কোণু তোণু ওন্দুনা
পৃক্লিংসে যৌশাবক্লিবা
নুংশি শাহ্ম অকনবা .
ওজ্জেক্কা মঙাও থীথ্বেদা !
কংশিন্ত্রবা লাইজনা
ইঙা নোংজু ওল্লকপা
ঈপাক ওল্লে থম্মোযসে
লৈতাদ্রেনে পৃক্লিংসে ॥

৩, সেন্দ্ৰা চীং

মাঙদা উবিবা চীংশাংসে
নাবেং হুংলবা লাইবেলগুম
ঈয়াযদা শাংদ্রোং তাবিবা
সেন্দ্ৰা ঈথেম চীংশাংনি।
খম্মুং শার্না তানস্ববা
নম্মু তাইবং কনাদা
তবেং শেঞ্জা কত্তুনা
ঈপাক ঈয়ায নাল্লকঙে
শেলগী শেলযেকশিংদুনা
ঈপাকযাযদা তাখিবা
' শেনতাবা ' হাযনা খঙনবা
মাঙদা লৈবে সেন্দ্ৰা চীং ।
পোইবৈ লমদমসিদিন
লুয়াং নিংথৌ লৌশিংবা
থাঙতেক শুকনাইবগী মহাকথক
খুম্ন মোইবাংগী তেংবাংলৌ
লোক্‌নাক ঙানৈবা হাকথক্তা
চাঁঙু নোংদ্রেন পাখংবনা
পাউবিলাইগী শাইওন লৌ
নম্মু শাবাক তল্লকপা,
লৈদ্রেং ঈশিং চাইবগী
নাইতোম পোকপা মপাবী
চহ্ই লৈবোংপাস্বগী
যাইবী মিবেল কন্নবা
কবুই তোম্বা মাইববেল

লোক্‌ক শৈখাবোল

থাংজ তবেত্তা শাবা থাঙ
লোংশা মাপল লোঙবা লোঙ
পাউবিলাই যাইবী লৌখিবা
চীংঙু মাগী যাতোকফম
তাকমু সেন্দ্রা ঈথেম চীং
যাতাবিয়ে লেপ্লিয়ে
সেন্দ্রা ঈয়ায়কোনসিদা ।
চীংগা নাপোমথক্কুদা
লাইওইববা তকং পান্নীনা
চল্‌ই মাগী শক্তম লৌ
খোঙনিং কাঙ্গাং লেপ্পুনা
খুংলাম তোয়না কৌবিযে
সুনুলেন্সী মশানৌ ।
নাংশিং মযোন চোংলকপা
লোক্‌ক নংগী চীদ্‌দ্রায়বোল
নিদ্‌লে নুংশি যাবানা ॥

৪. তাকমু পাৎকী চীংশিং

লিক্কাই কদাং শোমবেলগী
থবো থম্বাল থিবিকপু
তাশিকোলগী লাইবেলনা
নৈহৎখিনি মতাগুম
খা মৈবম পাংবদা
চাংদুমশিং পনাডাক্লি
উপাকয়াদা লেপুনা।
মোইবাং নংথৌ পুবিংলাই
সনাংহাওবগী হকথক্তা
মনাও যাওশুবাকপন'
নামেইজাম্মা মীনাখাও
যাইবী থরায় লৌনবা
তিমেল তাবোল খৌশাং
শাব শোন্গ খৌদেম্মা
যাওশুবাকপা খৌদেম চীং
লেপ্পে লোন্শিংনদুনা
তাকমু পাৎকী ঈয়াদা।
শেম্বা কবো ময়ানমাই
পাম্মু নুংশি শেংনটৈঙ
লাংলেন থাদোই মহাক্লা
মপাম লমদম য়েংলকটৈঙ
নূবাগী মিৎলম থংলুবা
খোংজাইঙপ্না নোংখোল চীং
খোংজাই চীংমী লোইথাচাং
নূবা মাগীদি বৈবি চীং

লোভাক শৈথাতোল

মৈচাক্তা মৈচেন্দুনা
লেপ্পি মদোম তুমিনা
নৃবাগী শাম্মু ফংববা ?

নৃবা ফিবুল ঙাইবন চাং
লাই পাখংনা হুন্নগা
ল'ই নৃবানা ওকপা চাং
লাই নৃবানা হুন্নগা
লাই পাখংনা ওকপা চাং
নৃবাশিংগী ঙাইনচাং
নৃবাথেলগী চাংদুমসু,
নিংঙোল পৃক্লিং খঙলবা
ন'প্পচাংগী চাংমায়সু
চিন্তা মোনখাঙনবিযে
নৃবাগী মৈচাক খঙববা ?

পোংলেনহনবা মহাকথক
খোইয়ুগ লংবা বাখমলোয়
লাই তবেংকী লাইকপকা
কেগে মোবি মাইবগা
চাংগী নাপোমথক্কদা
লেপ্পুনা বা তানবস্সা
মোবি লেপ্পা চাংদুম্মা
লাইহৎলোনবু তাকলিয়ে
তাকমু পাংকী চিদাইদা।
নোংযাই থাদোই অনিনা
পাম্মু নুংশি বায়থুংঙৈ




ইনুং মমৈ রাখবকাল
সতিগী চাংযেং তৌঙৈদা
ঈমু ফিবাক খায়দুনা
খুমন লাংলেন অনিমক
খম্বং শারা তানখিবা
থরায় মিবেল অনিনা
ভানু থঙ্গোংগুম চীল্লোক্লা
ঈপাকযায়দা যাতাবি
হনুবা চীংগী চাংজিনা
ওম্ব চাংবু চিনচুপা
নামনেনম জগোয় শাবিয়ে
পাংকী ঈথক ইপোমদা
শেংনফদে মতৌনি।
নূবা মাগী মহাকথক
শামু থোঙদা যেত্তুনা
ঈঙাং পাক্রুখিবা,
লায়ব' লমজল মশুংলাং
কবো লোইদা কুমদুনা
লৌশী পাত্তা লোংখোনবা
চীংঙু মাগী নোংদমখোল
লৈপুন রাংলেন অতে
শাংদফদে থৌদৌনি।



৫. কোম্বীরে হৌবী

তাকমু পাংকী ফিবান্দা
খোংজাইঙম্বগী মাঙজিন খোং
কোম্বীরেহৌবীগী চাইগোন্মুং
শানৌলক্তা শকহেনবী
নৃবা যাইদিংকোণুগী
শাক্ষী লৈবাং কোম্বীরে,
খম্বুং নিংখৌ খোংঙাবেল্লা
নৃবা মাবু পামজনা
তালোম ওইগে তেমশীংবা.
লাইবলেন্দা লৈবিঙৈ
খম্বুং যাথং কিবনা
মিৎথেং চোইবোই তেমশীংহন
পিবুক হোংলোই শবহন
নৃবা খুংনা থাবম্বা
কুমগী নোংলেন কুচুমান
কুহি কুচু কুম্বান্দোং
কুমজোং কোবী কানা শাং
কোম্বীরে কোবী লৈবাং-ও ।
মীবলেন্দা শাইওনঙৈ
চাংঙু থাংজীংগী লিলাদা
নৃবা পুক্রি° খোযদানা
শাম্বা নহা লমগানবগা
লৈপুন ওইসি তেমশীংঙৈ
শিঙেল লৈচু হোংলকপা
লাইম নুংশি ঋঙদেদা ।



লোকাক শৈথারোল

খম্বুং মাগী চৈবাক্লা
অমং যাইথোঙ কুমখিবা,
লল্লেন বাযথোং লমদমদা
ইঙেন থুম্পাক শুংখিবা
শাবী মমান মচাসু
মশানৌ তুংইন্নখিঙে
কোন্সিবৈ কোবী লৈবাংসু
যাবল পাত্তা লোংত্রাবত্তি ।
লৈবাং খোঙ্গুল তাবমদ্রে
কোন্সিবৈজৈবীগী লৈকোন্দা ।

মোইবাং য়াওশু চীংহলনাই
পোইবৈ খাবম পাংবদা
খোইয়ুম য়াখমলোয তবৎকা
থরায় হকচাং পুম্মক
তান্নিনখিবা তান্নিকোল
লাইকপ্তুনা শাইওনবা
তান্নিকোলগী লাইবেলসু
লাংপুম কাম্পেং মবঙা
খোইয়ুম য়াখি ফোংদবে
নূবা যাইদিংকোণুগী
কাযন মৈখু ব্রায়ববা ৭
শিনসুহনবগী শক্তম লৌ
নাপ্পচীংনা তেংখাবি
নূবা পাখং অনিগী ॥

৬. লাইশোয় পাৎ

ওছোকুসু চিকত্রেদা !
যাওশুবাকপগী উকম পাৎ
মাযথোঙ মকা লামদ্রবী
লাইশোয় পাৎ-ও কপচেৎপী !
কিববোইবে নহাঙি
যাওশুবাকপগী খৌদেমখোল ?
খোযোল লৈখোঙ কাযহনবা
লংবা যাখমলোয তবেৎনা
অকি তুজুংহনববা ?

খোংনাংহৈবীগী চীংদোন্দা
অতিয়া তেমশীংনবিবা
রাংল' পামেল ফৈবাথক
লমখুন্ চেকলানা
মপাং কনা যাওদনা
কুত্ৰু কুত্ৰু খোংলকপা-
লৈতাম পাংকী লমলোঙদা
তীনমু লাইমু থেংনঙৈ
মশানৌ নাক্তা চেল্লকপা
হেঞ্জুনহাগী থরাযনা
নূবা মাৰু নুংহিক্রনা
যাৰা পাউমেন্নববা ?
পাংকী হুপ্পৌ লক্তগী
লমগী তিংঙি অমোমনা
নাহেখোলগুম কপ্লকপা-

লাইবৌলেস্বীগী মিবেলনা
খম্মং শারা তানত্ত্বা
মশাবীবু চেৎনা কোন
তেংথা ঈশৈ শকপবা ?

অযাংলৈমা পাহ্লেইবী ও !
যেংঙম্বোইবে নহাক্তি
নূবা পাখং অনিনা
লিল্লাং চোইন' কেনবগুম
শুমাঙ ইচুম তাফমদা
অমং যাইথোঙ কুমলিবা ?
শাবী শানৌ অনিগী
ঙাইঙমদবা মিৎকুপ্তা
রাযথুংফদে মতাগুম
কবিগীদমক কাইহৌকই
খোমলেন মঙলানচান্দবু
যারা পাউমেন্নহনা ?

লাইশোয পাৎ ও নুংশিবী !
নাউকোল্লিবোই নহাক্তা
হেঞ্জু পোকপী পলেমগুম
নূবা পাখং অনিগী
থরায় মিবেল কোন্দুনা
মথং মপোক লাংওন ঙাই" ॥

৭. ঈথিং চীং

ঈপাকযাযদা নুংশুকুনা
মাঙদ লেপলিবা চীংদুমসে
কাকযেন মীঙম্বা পাঙ্গলবা
নমু পোংজেনবগী শাইওনি।
মশা শাগল নাস্মনা
ঈপাক্কী পনবু থিংলগা
লেম্নৈ ঙাযাম তরু ফা
ঙাগী ডাক মপৈনা
ওম্ব চীংদা ওমশিনবা
লাইওইববা কাকযেনগী
শাইওন চীংনি ঈথিং চীং
মৈদিংঙু য়েইমোংবা তেলতৈব
তাউথিংমাং মচিন মনাওনা
লীবি তেনগা থেংদুনা
মশা শাইকং ককপদা
ঈপাক ঈবমসু থিংখিঙে
ঈথিং কোলোম্বনাথবা
মীঙম্বগী শাইওন চীং
মাঙদ লৈবে ঈথিং চীং।
হুবিদাক্কী যাঙবীথক
মীযাম হুপ্লা য়েংখিবা
কাকযেন মাগী ঈথেংনা
তাকমু পান্ডা তাকখিবা
লৈবে তাকমু ঈথিং চীং

ਲੋਭਾਕ ਸੰਥਾਵਾਂ

তাউজিং হৈবাং হৈযোক চিং
 লৈহাউ লৈবেল লৈযোক চিং
 নুংশুঝনা লেপ্লিয়ে
 তাকম পাংকী পল্লিং ওই।

চীংমায় অহম লোঙলিবা
 চীংগী নাপোমথজুদ
 লৈহাউ লৈবেল ব্রাংথোইব
 লৈবাং চবোং চবোংনা
 উনারক্তা লোঙুনা
 পুন্মুন্ননা শাংলিবা,
 চোইব' শল্লাং লক্তগী
 মিংশুম হৈলী নুজানা
 লোঃ! হুন য়েংব'শুম
 নুং ও'ল্লনা ন'ম্মায়মে।
 ন' ৩ ৫ জা' হবা ও'ঙে
 মোইবাং চনুবা কদাগী
 শম্মাড নাপোম ওইনবা
 চীংমায় শব' শন
 লৈহাউ লৈবেল ব্রাংথোইব।



লোহুঁম পাংকী মালংবা ।
 থাঙ্গ চীঙ্গান লান্দুনা
 মোইবাং লাইজি পাংলকপা
 পুবিথোনে নহাক্লা
 চীংঙু থংজীংগী মকাদা
 শিঙেল মাগী পাউদমখোল ।

লোক্তাক শৈথাবোল

ঈথিংগী হৈকোল নিংথিবা
হৈখল শুনা ফংলিবা
হৈবাং পান্নী মথোঙদা
কোবৌ মৈশা উকম লাং
নূবা পাখং কযানা
লোক্তাক লমদম য়েংদুনা
পূক্লিং মকা ফল্লিবা।
যৌবনগী নোংলৈ অঙাওবা।
ওছোন্না মথোঙ হুঙেদা
কংশিনশ্রবা উপালদা
অনৌবা য়েন্নিং হুলহনবা
লৈতাদ্বেনে থম্মোয়সে।
চংলগে ঐদি লমদম তান্না
থম্মোয় কিশি কিবদুনা
খৌশাবকপা পূক্লিংবু
খুর্জি চেৎনা পায়দুনা
মীরা মৈশা লাংদবা
থরানমিচাকী লমদমদা।

খৌশাবকপা পূক্লিংসে
খৌবী কোঙ্গোয় হুঙুনা
উচুক য়েনা পুন্মগে
শামুফাবী কাচিন্দা॥

৮. কোমজিন, ঙারমচীং

লম্লেন তাকমু ঙ্গিথিং থোং
হমব্রুহৌবী যেনা পাং
পাউবী শলাং য়েন-পাং
যুবানমতোন শৌশৌবী
মিংযেং তুংওইনহৌবে।
কোমজিন চীংলক লাল্লগা
থাক্ চীংগী শৈহৌ ওই
নুংমু যাবী কাঙদুনা
তাকমুগী লাইজ থক্লিবা
মাঙদ লৈবে ঙাবম চীং।
লুৱাং লোইনাই যাওশু তানবনা
যাবৌ শাদানবা লাকঙৈদা
নোংলৈ নুংশিং অকনবা
লুবাং ম'গী কোকশেং ফি
কোমগোম্মনা শাঙমঙৈ
কোমলে চিন্দ্রে হাযদুনা
কোমজিন মিংথোনাখিবা
চীংজিনসিনা থোঙনীং ওই
যাতাবিয়ে ঙাবম চীং
ঙাবম পাংকী পাংপান্দা
শামু যাইশা কুনবঙুম।

লৈশেমঙৈগী মতমদা
গুৱ শিদবগী মপাবী
খুৱাই লুৱাই অনিনা
থমংথোংদা ঙিবানঙৈ

লোক্তাক শৈথাতোল

গুরু মাগী কাযদোং ডা
শাবেং পুহান নিংথৌবনা
খোইয়ুম লানশীংনকবদা
চীংগী লেমলৈ ডাচাপুংদা
শাবেং মাৰু ডাচাখি।
চীংঙু গুরু শিদবনা
চাফদবা শাবেংদুগী
ডাগী ডাবম থিবকঙৈ
ডাবম মিংথোয়খিবা
ডাবম চীঙ্গোন বায়বক্ৰে।
ডাশেমপুংদা লাইবক কং
ডাচাপুংদা হৈবাং কং
চীঙ্গোয়বোনবু শকলুসি।
নোংবান তুই লৈমশী
নঙ্গলযাঙবা শাবাবা
অঙাং নরা মহাক্কা
শিংনাং তেনবু কাপ্তুনা
খুমন লাছেংনখিবা
পোইবৈ লমদমসির্দন।
ডাবম পাংকী মিংশেল য়েং
ঈংনা তোমথিন লোপ্পিবা
লাঙ্গোই শামু মানবা চীং
নিংথৌবীদি চীংদোনা
শামু কোক্লেন ওইবা চীং
লৈমবেলগী চীংদোনা

লোকাক শৈথাবোল


শামু নীংদু ওইবা চীং
ডাম ডাম হুইথবক্লিবা
লোইবী মাগী নাপোম্মা
শামু নাতোন শাবা চীং,
চীংলৈমগী যাতাফম
মোইবাং নিংথৌ পুবিংলাই
সনা বৌস্বাগী মহাকথক
যাইথিংকোণুগী মমোম্মোই
নারাং থোইনু মহাক্কা
পালম থোঙ্গল লীবকটু
কোণে মোইবাং লমতাক চীং
নেল্লবেনে ডাবম চীং।
যেলহৌঙুগী লাং ওন্দা
মোইবাং চনুবা কয়ানা
পংকী লেমলৈ ডাফটৈড
লোকাক থোঙ্গল লীবকপা
থবাক লাইখল শাদুন
ডাবমচীংনা য়েংলিয়ে
মোইবাং লাইজি পাংবদা ।
নাপোমথক্তা হৌবিবা
হৈয়েন হৈত্রোই পাস্বীদা
তেনরা শঙ্গু শঙ্গুনা
লাইশোন ঈশৈ শক্লিয়ে
চীংঙু মাগী মিংথৈবোল ॥



লোকাক শৈথাতোল

৯. থমংখোং

ঙাখাপাংকী পাংযাযদা
লোইবী থাংপা ঈতৌ খোং
খুয়োল শাংগী শোযচাফম
থমংখোংগী চীংলক্তা
শাবেং পুহান নিংথৌবনা
খোইমুম লাইয়াম ঈবানফম.
লাইবেম্বী কনাগী শল্লাংনা
ঈপাকযাযদা চোইনা শন
চেংহী শম্বাল লাংবগুম
থমংখোংগী খোংনাংনা
লাইওইববা উপালসিনা
ঈপাকথক্তা লুবকনা
লাইজ ঈবেল চূপলিবা,
খোংনাংগী উইফথক্তুদা
লাইনিংথৌগী তাংবল মাল্লবা
উবাংসিদা নমঙাননা
খুমন নোংযাই খম্বনা
ঙাখাবৈমগী ইঞ্জিংফমদা
থাদেই মাবু চিংনা যেং
নুংশিবা বাশীগী সুবদা
পূক্রিংগী মপাউ তমখিবা,
বাশী খোঞ্জেল তাবদা
“তমুম শেনু অচানবী
ষণশেনঙৈগী মতমদা
পল্লেগী মাসোল খোঞ্জোলাং
চটৈ যোংখম মাঙদা থা



লোভাক শৈখাতোল

কব্ৰং লংজা শেমলিঙে
নুবাগী মিবেল হুখিবা,
পছৌগী শিল্লংফমদগী
চেংপোত্তা মাইবেল তোপখিবা
খোইযুমগুয়া শকহেনবা
লাকখিগনি হাযবন্না
লোইদাম কুমজা হৌপ্রফাও
চীংডুগুম চীকমাঙনখিবা
শকখঙদবা পাখংদো
মানিনহাই অচানবী।
মাঞ্জ মাবু উদঙে
অব্রাংপতা ঈশকক ওই
কস্মীথক্কী লেমলৈ গুম
নিংঙোল মৈচাক খাঙলকপা
কুবিনবোই থংজাংনা । ”

চীংলক্কী নোংলৈ মাযথকপা-ও।

ওছৌক্লা মডাও থীপ্রোদা
চীংডু মাগী হৌশিল্লা?
পাঙজদবা থম্মোযবু
নুবাগী হঙ্গেল খোংজিনুংদা
লেমলৈ ডাবু ওইহনবা ।
নুংশি চিঙ্গোযনজবা
হাযনিংবসু ফুন্সংনৈ
যেংনিংবসু যেংঙমদে
লূদা চঙবা লিলহাঙুম
নোংযাই উপাই লৈখিদে



লোকাক শৈথাবোল

লাইজুংগী মিবেলদা
ওইনজবা নঙনা।
নিংঙোল পাখং অনিনা
লাইজুংগী মিবেল যেং
নুংশি পিবুক হাংখিবা
চীংঙু মাবু শাফী থম
শবি পন্দান লোমখিবা
অদুঙৈগী ঈবেলসে
থমংখোংগী লাইজসে
ইপোম হৌবি ঙসিফাও,
তাবক্লে বাঁশী খোঙেলসু
যেংউ, কযাদা নুংঙনবা ।

কুমঙন চাত্রেং হৌখসু
অকাউ পবৈ চনঙমদ্রবা
ফোঙদোক্তবা নুংশিবা ,
থনুং রাষ্ট্র চাকলকপা
থল্লমগে চীক্লা মফমসিদা
থমংখোংগী ঈযাযসিদা ।

মাঙদা উবিবা ঈপাকসে
থমংখোংগী ঈবেলসে
নুংশি পিবুক হাংনফম্নি
রাশক পবৈ চল্লফমনি
ফোঙঙমদবা নুংশিবগী ॥

১০. থাঙ্গ চীং

নুংমু শমজেং লোল্লগা
লৈঙাং চবৈ থোনবা চীং
যাঙ্গেল শুমজিৎ মপালনা
শল্লাং রাই রাই তাবা চীং
খোঙয়া লৈবাক শৌবগা
খুকউ লৈতা' লাইবক কং,
থমংখোংগী খোংজিন্দা
লাইজ ঈবল চূপলিবা
থাঙ্গবাকপগী লাইকোন্না
কোংক্লেন লুংপ উপ্পা চীং
থাঙনা কাবা থাঙ্গ চীং
শেল্লোয় নীক্ত' যাতচীং
খোইয়ুম লাইয়াম চান্দ্ৰা চীং
লৈবৈ যৌবৈ লাইফম চীং।

যেলহৌঙৈদা অদুঙৈ
থোংনাং তখেল মপুংযাই
তখেল সাকল লায়ববনা
তবা চেংজেল থিঙৈদা
লাইওক্খিবা লমলৈমগী
চবৈ নমথাং চেংনা লোং
মবানযাইদা পুবজুনা
তালোয় মকস্বী ওইহ্না
হৈবাং হৈজামিন্না
লৈবাং লৈচিনমিন্নঙৈ
খোইয়ুম মাগী নোংদমখোন্না

লোক্তাক শৈখাতোল

মপাবী অমা শাংল' কাল
মশানৌ লমলৈমদুদা
চবৈ ফিহ্নবীকবা,
মপাবী নারা হুন্দোকলম
খোইয়ুম লাইওনপ্রবদা
তখেল সাকল লায়ববদু
অঙাং নারা নমদা পো
পিদোন্ননা নাউযোকখি।
নোংমগী কোবৌ নোংজাদা
নারা মাৰু নাউশুমলম
তখেল সাকল লায়ববনা
তবা চেংজেল থিখিঙে
অঙাংগী তেংথা মীকপখোন্দা
পলেম লমলৈমদু লাক্কুনা
নাউথেম্বীববা তুংদুদা
যারা পাউমেন্নবম্মী-
“হয়েং ইনুং ঙাল্লকপদা
নয়ুম থোংনাং মপুংযাইগী
লাইজ ঈবম অচৌবদা
তুবী লাইবেল পায়লবা
খোইয়ুম চিবোঙ হাইনাইবনা
লেমলৈ ঙায়াম তুংদা ইন
লাইজ ঈকাবকঙেদা
তুবী লাইবেল মহাক্কী
চিবোঙ মুক্তা যাইতোমপোক

লোক্তাক শৈথাবোল

খুৎশম্মনা লৌজহৌ
ঝাভ' চেংজেল হুন্নবা ।''
পলেম যারা তুংইন্না
লাইওইবা অঙাং নারানা
চিবোঙ মুক্তা শংল' তুং
থাঙলেন যাইওইবা ওনখিয়ে ।
ঈবাং থৌনিজদুনা
লনগৈ পূকৈ চোনখিয়ে ।
পাউনিলখোলসি যৌথবে
থোংনাং তখেল নিংথৌবেল
সোন্মামনির্কী নাপদা ।
নিংথৌ মাগী শাবৌলাংদা
থাঙগী থাঙহুং লৌনম তৌ
চাংঙু থাঙলেন যাইওইবা
মতিক মঙল হুংখিবা
লৌনম শিন্দম থাঙলেলা
মোইবাং নিংথৌ যৌনফাও
লৈবাক পল্লানবকপা
মীনম শোবি যাদবা
চাংঙু থাঙলেন যাইওইবদু
মতিক মযায পুন্ম্বা থোম
নোংদেল লানা পাইত্রগা
লোক্তাক্তবু তাখিয়ে ।
খোযোল খাঙ্গকংবা মশোযবেল
মাউবী উঙাম ঙামচাউ শোয

লোক্তাক শৈথাতোল

থোংনাং কাউশুম শৌবালুদ
চঙখি থাঙলেন যাইওইবা।
ময়াই কনবা ওইবনা
লুবেল মবুক ফাওনা কক
চাংথক্তবু কাখিয়ে।
থাঙলেন্দুনা কাখিঙে
থাঙ্গ চাংবু লমথোনখি।

পোইবৈ লমথোন অমদনা
মোইবাং খাইদেম লৌথিবনা
যুমগী তালোয় হৈবেম চনু
লৈমা লুয়াংখোম্বীবু থাদোন্ধুম
নোংবান ফান্তেক চনুগীদা
লৈবাং লোন্দিন্নখিঙে
হৈবেম চনুগী মবুংহল
হৈবেমচা কবো ব্রাবৌথিবনা
মখুংশু থাঙলেন নুঙদা ফেঙ
পাংকী চাংথক্তা কাদুনা
মোইবাং লৌথিববু ওইখিবা চাং
থাঙলেন পাযনা কাবা চাং
থাঙ্গ চাংবু কৌখিয়ে।
মাঙদ লৈবে থাঙ্গ চাং
শেঙ্লোয় চাংমাঙল লংমাই চাং
নাপোম তবানিথোই শুবা চাং
নোংথৈ মউ লিংবা চাং
লেপ্নবেনে মিংমাঙদা।

খোঙযা লৈবাক শোঙ্কুগা
চাংজিন লাইবক কতুনা
চাংগোষ' তাবু হাংলুসি।

খোইয়ুম লাইযাম চাক্তাঙৈ
লল্লেন হৌবী চাংদোন্দগী
খোইয়ুম চাইবেল্লাকপগা
চাংঙু লোকুংখৌ মহাক্কা
খুবাক লাইখল শাদুনা
পোইবৈ লমদম য়েংলকপা
লোক্তাক রাংফুবেল মযাযদা
মুক্তা তোমথিন ঙানবগুম
পাংকী চাংদুমথকসিদা
যাতাকসি রাবেপুনা
চাংনুংছংকী লমদমদগী
চকপী তাংজেং ফাওদুনা
হিয়াঙ হিদান্নবকপা
খোইয়ুমশিংগী খোযদা চাং
চাংঙু অনিগী হিয়াঙদা
হৈবাং লৈবাং খুদোল তম
যায়া পাউমেন্নজখি
রাংঙু তম্ফা লাইবেম্বী।
হিয়াঙ মাঙজিন থাবকপা
চাইবেল্লাকপা খোইয়ুমদি
পজেং থেংপা হান্নবা
লাইবেম্বীবু তুংওইখি।

লোভাক শৈথাতোল

চীংঙু লোকুংখৌনদি
তাউজিং হৈবাং চামিন্না
পুকমেন পাউমেন্দুনা
অরা পোথামিন্নথি
ব্রাংলেন মিংকুপ খবদং
নাপ্পচীংগী চীংখোঙদা।
চাইবেল্লাকপগী হিবেলনা
খোবিদাক নোঙ্গাংখোং নাকোইননা
পছুং মাযগৈ তন্নুইঙ
চীংঙু লোকুংখৌনদি
লাইবেল্লীগী যার লৌ
উঙামেনবু ফাওদুনা
চীংমৈ চীংশোং থাবনবগী
মোম্বু তবালু মহাকী
ষ্টশোক থেলবু লান্দুনা
ইঞ্জিৎবা খোংনুং শল্পগা
থান্স চীংগী নাপামদা
মিল্লাল্লোভা পজেং থেং
খোইয়ুম নামুংবগী মকাদা
চীংগী খোয়দৌ মকদা
চীংনিংখৌবু ওইখিদো।
ইকাই শেঙ্গোয় নংলবা
খোইয়ুম চাইবেল্লাকপনা
চীংগী মনম অমদা
লৈঙাক বুভম শেমখিবা



লোক্‌ক শৈথ্যোল

চিংনিংথৌগী খুভমগা
খৌইয়ুম চাইবেল্লাকপগা
খাব্রং চিংজেং যাংদৌনা
লংদইফমবু ওইদুনা
কজেংলৈগুম লৈতেংলি।
চিংডু লাইয়াম খুন্দা চিং
হেদো মথে লাংফদা
লুহোংফানবু ফমফমদা
দোলাইথক্তা তোংফদা
খৌইয়ুম লাইগী যাতাফম
লাইবেল মথেক শাদুনা
ঈবানুংদা যাতাং
চিংডুশিংগী খুন্দা চিং।

লোক্‌ক নংগী মাযথোঙসে
খৌখদাঙনফম ওইববোই
চাংডু লাইয়াম থিবিকী॥

লোক্তাক শৈথ্যবোল

১১. সমুচ্চোল

থাঙ্গ চীংজাও মশাইকোল
থাঙ্গাবাকপগী যাতাফম
চীংখোঙ লীকং মানবা চীং
মোইবাং নিংথৌ অকোংজাম্বগী
মচল শকপী লাংনুবীবু
নোংবান নাপুবা কৌবা
মনশেন হঞ্জবা অমনা
কেগেনা খুল্পেপকে ঝন
মোইবাংনা খুন্তাক্কে নীং
তোকমু লৈতঙ ফেন্দুনা
মালেম লৈকঙ ভৌবগা
কাওবেন মনগোন শাদুনা
লোংলি কোল্লি হাযবগী
সমুচ্চোলবু লমথোনবা
চীঙ্গোযবোন্দা যাওবিযে
সমুচ্চোলগী লমদমসু।

থোইয়ুম থাঙ্গবাকপনা
চীংদোমপোক্তা লেপ্তুনা
থাঙ্গশোযবু ঙাক্লিবা
চীংগী নাপোম মথক্তগী
লাইজ ঈপাল লাংদুনা
চীঙ্গোযবোনবু শক্তিযে
লোক্তাক লমদম যেংলগা॥

১২. করাং চীং

মাঙদা উবিবা ঈপাকযাযদা
খুম্নন পোকপগী লমকন চীং
কবাং লমদম লমনুংশি
খাইনা মৈশা লাংবা চীং,
মপাবী মমোম তুংদ ইন
শাদানবা কনাদগী নাথৈদুনা
লুপফেং তাওফেং তৌদুনা
লাইজ ঈবাল্লকপগুম
ঈপাক্তা নোম নোম তাউবিবা
যেংউ উববা কবাং চীং?
লৈবেনে মাঙগী ঈযাযসিদা
নুংশি পাউজেল পুদুনা।



চাংজিন্দা নাইতোম লেপ্লিবা
লাইওইববা মজে পাম্বীসিনা,
খুম্নন পোকপা লাইকোন্সুংগী
রাংলবা উপাল রাপালশিংনা,
কবাং নুঙখং চীংজেংগী
হৈপাল লৈপাল খুদিংনা
হাওবা যাইথিংকোন্সুগী
যাৰা পাউমেন্ননবা
খুংলাম তোযনা কৌবক্লে
কৌবক্লেনে ! কৌবক্লে !

লোভাক শৈথাতোল

নীংশিংলক্কে নৌহৌনা -
শজিবু লাইয়েন কিশি তাই
কোংবা লৈথোং ফাংপা কাল
শংলৌলেন্নীনা শাইওনবা
ছইনিংশুশ্বগী মমোমলোই
কোন্ লাংঙতোস্বীবু
নূবাগী মঙলানচান্দুদা
চীংঙু থাংজীংগী মযাথং
অযাংলেমা পাছোইবীনা
শংশংননা উহ্নখিবা
মথংলেনগী নুংশি চেংলৌ
কবাংগী লাইফম মকোক্তা
ঙাংখকংবগী মশোয়বেল
খুয়াল ভৌবী মশোয়পুংদা
শিংনাং কস্মোং মবক্তা
ফুল্লাং উবীনা নাছই লোন
তিংঙিগুম্মা ঈবোংপা
ঙানবা মনা শাইওনবা
খুছৌবেম্বগীদি মপাবী
তাওবা মাগী মশক্তম ।
চীংঙুগী লীলা শোয়ফদ
মশাবী খোঙ্গুল লীবক্তুনা
শকখঙনখি, শবিনখি
নূবা পাখঙ রাবেপ্তখি
খুয়াল ভৌবী মশোয়পুংদা ।



লোভাকী লিবি মালংব - ও !
কবাংগী লৈনম পুবদুনা
না-প চীক্লা চীঙ্গোযবিবা
লীববোনে ঈংনা তপ্পা
হাওবা কোনুই মৈচাক বাবী।
পাংকী লাইজ অঈংবা
নূবাগী পীবুক নৌহনবা
মুংহল্লোনে 'মুজুদি
থনুং খাস্তী মৈচাকসে।

হুইনংশুস্বনা শাদানঙে -
খোইদুম লমজাউগী খাস্তী মৈ
খুমনগী ফিজি মৈরায়কবা
কবিগী মপাউ হংলমদে
কোন্ম মগী পীবুকুং।
নুবা মানা পামজনা
নিংঙোল মোংবা মবানযাইদা
পলেম পছৌ খঙহন্দ'
চেঙ্কাচাণ্ডম যোজুনা
পোস্তী চেঙ্কা চীল্লোক্লা
শবি নমুংনজখিবা
খোইদুম লমজাও শাদান - মৈ
পাস্মু নুংশি শেংন - মৈ
খাস্তী নংসু খঙমন্দে
খঙমন্দেকো ! খঙমন্দে !



লোক্তাক শৈথাতোল

লোক্তাক লান্না পাইব্রবী
পাংকী থাঙ্গোং নুংশিবী
খুমন মশাইকোন্দুদা
খীকথবম্মু অমুক্তা
খুয়োল পিবাং পিবোয়নবা
লোক্তাক লাইজ ঈবীকসে।



কবাংগী লম্মেন মদাইমসে
খুয়োল ঙ্গেবী মশোয়পুংসে
কাযন - মৈচাক খাঙনফল্লি
অপাম নুংশি রাযথুংদ্রবা
শাবী শানৌ খুদিংমকী।
লাইফম মকোকী চাংদুমসিদা
মৈখু কাবক্লে নৌহৌননা
কাযন-মৈবিনা চাভুনা
তাঙ্গোয় ওনত্রবা নুংশিবা,
পূক্রিংসু তয়াং-তশোইহল্লে
মঙাও থীববা ঈথকশিংনা।
চাংহৌগী নুংশিংনা হুম্বকপা
কম্বোংগী ঈথক হৌবকপা,
কোন্সু মানা কৌবগুম
কাংঙগী খোঞ্জেল তাবকপা
ঈথক ইপোম হৌবেনে
হিংলি হাযবতা ওাইববা
ঐগী পূক্রিং ঈপাক্তা।

লোক্কা শৈখাবোল

তাবুনুংগী অথুগ্গা
পাইমুনুংগী অবোনবা
শাৎকাযবক্কে লোইনমক
লৈযেং ফাইবে চিনবালসি -



কোনুগুয়া তামস্থবী
থরাযগী থযায ওইবস্থী
নুংশি চবোং চুন্নী-ও।
লাঞ্জদবা থম্মোযবু
মৈচম শীংগুম মৈরাযবম
খান্নী মৈজাও মবজা
তাস্গোয ওনা খাঙহৌবা,
থম্মোয ফিবাক খাযদুনা
অমং যাইখোঙ কুন্নমদাই
নোংদোল লান্না পাইস্থবী
পাৎকী থাস্গোং চেক্কাদ
যাবা পাউমেন্থিবা
তাবিরনে নহাকপু '

লৈবোনুংদা থুপুতুনা
লৈযোন কংথবা নুংশিবা
নৌনা যেন্নিং হুনববা
নংগী পুক্কিং লৈকোন্দা
ঐনা তৌবগুম নথস্তা?
নহানমুক্কী মপোক্তা
কবি ইপাগ লঙদুনা

লোকাক শৈথাতোল

অসুক খৈনা ব্রাহ্মবোই
হন্দমুকী মপোক্তা ।
তান্নবা ব্রাখলগী হিদেন্দা
মপোক ওনত্র' শক্তমশিং
মশেল-মবাং উবক্লে
উবক্লে, উবক্লে ।

কবাংগী ঈপাক ঈয়াসে
শাবল যাঙবীগী মালংবসে
কাযন মৈবি মৈবায়ফমনি
লৈবোন চনত্রবা নুংশিবগী ।
চংলমদাইগী মিৎকুপসিদা
যেংলমখিগে হঞ্জিন হঞ্জিন
পোইবৈ লমদম অতাম্বগী
লাইফম মকোকী চিদাইদা
ফিবাল মথোঙগী লাইফলেন
ঈবৈমগী কাযদোংফম
হৌজেং পন্দান চিংহৌপাং
শুম্বল তাউবী খজি পাং
শাবল যাঙবীগী উপালশিং
খুমন মোইবাং লংদাইফম ।

হৌবেঙ চিংযাঙ তমদুনা
লাইজ ঈপাক লাল্লকটৈ
লোয়ালমগী মালংনা

লিবি খোঙদোই হনবকাল
ঈমায় চোল্ল' ঈপাক্তা
ঈথক্লা মখে লাংলকপা
চমোৎনবা খুলাইগী
কল্লক-যেংথি রাখলসু
কোঙ্গোলগুম্মা তাকথবে।
ঈপাকযাযদা চাক্তবা
কাংঙ থঙ্গোং উথুম্মা
নুংইক্লনা খোংবকাল
ঝাজিনবা ঙুমদ্র' পুক্রিংনা
রাখলগী কোঙ্গোল মবীক্লা
উবোক পবেং পাইবগুম
লৈখপাই কোযপাই পাইখবি
মিৎয়েং পনথে লান্দুনা।
থরায় যাওদ্র' হকচাংনা
বাকযৈনুংদা লৈতৌবে
যাই থাববা লেন্নৈগুম।
পুক্রিংনী খোযবাং খোযশাউব'
চামথোকথ্রেনে লেইনমক
পাংকী লাইজ ঈবীক্লা,
হীর্নিল্লক্তা মৈরায়বা
লকাং চুববা থম্মোযসু
ঙাল্লবেনে থাজগুম
লৈচিল থাংদবা 'তিযাদা ॥

লোক্যাক শৈখ্যাতোল

১৩. মুকাপ মাছ-বাবোইচীং

কবাং তুংওইনবগা
নোংপোক হাবম পাংবদা
মুকাপ মাছ-বাবোইচীংনা
খুজেং পালোইনদুনা
থেক্ থেক নৌগ নৌ
জগোয় খুংথেক তল্লিয়ে
পাংকী ঈথক ইপোমদা ।
খুম্ন মোইবাং লমদাইফম
নুংশি লৈপুন রাবিশিং
রাংপা যাদে ঠৌওংনি ।
হাওক খোইশা' তেলহৈবনা
খোইমুম খুনুত্রং অমুবা
লীবি তেনগা থোংদুনা
তেনকাপখিবা মুকাপপু
মশানৌ মাছ-বাবোইচীংনা
নুংশি লৈপুন শেমদুনা
অনা ফমশেন্নবিবা,
খুম্ন মপুংযাইদগী
চীংথি চীংনা পাউহংলি,
তৎনফদ' লৈপুন্ন
মুকাপ মাছ চীংথি চীং ।
তেলহৈবা মাবু কিবনা
নশুল তুবেল মবিন্দুনা
খোদাক ঈচিন যৌনিংচিং

লোকাক শৈথাবোল

লৈই শাংনা চিংহ্লগা
অমুক তেনকাপলজুনবা
তোখাই তানিং রাখলদা
ঈপাকযাযদা শাথুপলি
থান্স চীংজাও নাপোম লান ।
তিমেল তাযাই মচীংলেন
যাবৌ শাকং পবেং চীং
উচেক উমু লাং ওন চীং
নুংমু খুন্দিম মুকাপ চাং,
মাত্ৰ-রাবোই চাংদুমগা
চাংদ্যবোনসু শক্ৰিয়ে
লোকাক মাগী মমোমলোই
খাজ লোঙ্গুম পাংযাযদা ।

খাজ পাত্ৰা যাবেকপা
লোঙ্গুম পাত্ৰা চাক্ৰাবা
উমু উশাই উথুমা
কাংঙ থাঙ্গোং থোইদিংনম
তিংঙি রাইনু থাঙ্গোংমান
মুংতুংডাবু কৌদুনা
ঈংনা চাক্ৰামিন্নবা
ইবম মীবম খাযদনা,
শাংল' পুলি খোংচন্তা
ফুকপ কাঙলুপকী শম্বলদা
যুবকখিবা তিংখংশিং
শতোকশ্বেনে লোইনমক
পাংকী উচেক রাখানা ।

লোকাক শৈখাবোল

কল্লকচাউবগী মৈবিনা
মৈবায়বকপা মৈশাসু
ঈংহনবীশ্বে লীক্লাগুম
লোঙ্গুম পাৎকী লাইজনা ।
মাঙশ্বে খল্লুবা 'নুংশিবা'
যেন্দায় থনা শাৎলক্লি
মহৌশাগী লৈকোন্দা ।
শাববা লৈকংলা 'সিদা
লৈচিল মপৈ উবকাল
পৃক্লিং ঈমৃৎ হৌদুনা
খিঙেল ঈনম খায়বকপা
পুন্সিসে মমল রাংখৎলক্লি
হৈনিংলক্লি হিংনিংলি ।
শুদ্দংদা কোইপাই পাইববা
অকংবা খোংনাং মকফাও
অনৌবা মতোল চোংলক্লি
চেকখায়বা চেকী মযিদসু ।

অহিংনা ঈচিক হুল্লকপা
তাংলৌ লৈনা থেঙবকাল
ফাজিনবা ওমদ্র' পৃক্লিংসিনা
হঞ্জিন হঞ্জিন লূপলুবি
রাখলগী লাইজ ঈবোন্সুং ।
লমজাও খোনা চাকলকপা
মতমগী মৈবিক মৈশাদা
ঙাংজেংনববা থরায়সে

মতু-মমান খীংলক্লি
পাৎকী থঙ্গোং মচাগুম ।
চংনিংদ্রে ঐ মফম কৈদ
কেনস্ত্র' থরায় মঙাসে
মিকোন-থাগোন্নদ্রিফাও।

পুন্নিগী খোঙথাং তুংহ্না
নীংশিং শায়গুপ শায়বগা
ওইনমলকই রাখলসে ।
মাঙগী মৈবিলকসিদা
খোঙকাপ মাঙজিন রাযবগা
মৈরাযবকই পুন্নিংসে ।
চংপ্রোগবা মতম নং ।
খোঙজেন যাঙনা চেল্পুকো
চাকথেক্লিবা মৈবিসে
রাকচিং নোংলেন ওন্নবা ।
মতম কৌবী লাইবেস্বী ।
নংগী ঈংল' খুৎনাম্মা
অসুম নাউশুস্বীবগা
সনা ওল্লি ঈখেংসু ॥



লোক্তাক শৈথাবোল

১৪. ইকোপ-পাং

লোক্তাক পাংকী ঈরাংমা
অরাং-চিংথৈ লমদমদা
ইকোপ পাংনা থৌগল্লিবা
উবেনে তান্না ইকোপ পাং।
নিংথি ঙাংবা পামহৈবা
ঙাংখলৈমগী অউন মন
যাঙলেন কোবী চেনবা কাও
ইকোপ পাত্তা চাক্তাখিবা
কেগে মোইবাং লমদমগী
লমখোপলুগে মতৌনি।
ইকোপ লাইপল শোয়বেলগী
লাইদিকোমদা চাক্তাবা
মমৈ ফিবাল শাবা কাও,
কাওবেল মথি ফোংলকঙৈ
মমোম লংলেন থোইবীবু
খবায়থক্তা লৈহাপ্লা
লৈবোং লাইদা কংপগুম
কাওবেল মমল লেপ্লা কাও
থক্তা শেম্বাং পাইঙমদবা
শামু যাইশাগুম পাম্বলবা
কাওবেল মানা খম্বব
পৃথি' নীক্লা ঈনববু
লাইব লমজা মহাক্তি
নাচুংখিদে নাচুংদে
নূবা মাগী মশুংলাং।



লোভাক শৈথ্যবোল

রাক্ষৈ হিবেল তোংমিনা
লোভাক ঈপাক লাল্লকপা,
নোংদম থীবা রাংলেন্দা
শিমিন্সি রাশক্লা
পাম্মু হৈনা তুংইল্লক,
উচিরাগী হৈবোং মখোঙদা
শগাই পাবলথক্তগী
খোঙনিং কাঙ্গাংনদুনা
লাংলেন মানা তথক্লা
মাঞ্জ মাগী পাঙ্গল হাপ
ইকোপ লমদম যেংতৌবা,
পাখঙ মাগী পিবুকুং
কাওবেল চাম্মা লাকলসু
লময়ন লিশিং থেংনবসু
চিংনথিদে চিংনদে ।

কদায় -

ইকোপ পাংকী যাঙবীসে
লোভাক খোংবান লমদমসে
উচিরাগী হৈবোং মখোঙসে
লৈবে লাংলেন থাদৌই ঙাক
উবে ঙাঙৌই থোইবী ঙাক
মাঞ্জ মাগী মাযকৈ যেং ।
ইকোপ পাংকী পাংপান্দা
খুমন লৌখা মনজাবুং
কেগে মোইবাং হিথাংফম
খুমন মনগা লম্বীদা
কাওবেল মনযাম উখিদ্দে ।

লোকাক শৈথারোল

কাওবগী চৈফু খাঙঙমদ'
অঙাং নরা থোইনুনা
মদু নিংখৌ নমদা পো
কেগে লমদা চেনখিঙে
ষনশেনবীনবা লৈতনা
খাইনা মৈশা লাংব্রবোই ।
পলেম পছৌ শেংনবা
নারা থোইনু কদাযদা
খোন্নাং বৌগংনববা
হাওদগোন্না কদোমদা
নীংশিং খোঙ্গুল লিবিঙে
নুংহিক্রবে থম্মোযসে ।



হে লোকাক য়াইফবী '
নঙগী লোইনাইদ' ব্রাবীসে
ঈবোন্সুংগী লাইজসে
থল্লেনে নুংশি অমৃতনা
নিল্লে নুংশি যাব্রাখোন্না ॥

১৫. খোদাক নোংমাইখোং

লোক্তাক লাইজ ঈপাকী
লোঙ্গুম পাংকী চিদইদা
হাওবৈ খাদা ফিবান চন,
যেলহৌঙৈগী কুমজাদা
ঈপাক ঈবম খাইদুনা
কেগে খোবী কৌবনা
লমলেন খোংলম তাকপা খোং
মোইবাং নোংকাং কৌবনা
খোংলম তৌনা শোয়চা খোং
খোবী তাক নোংকাংখোং তুবেলনা
লোক্তাকী নুংওন রাবীবু
সমুদ্র ঈপাক দৌহনা
পাউদুমলুগে মতা'ওম
নাবক মোংশোং ফাওদুনা
তাংজ লিনগী শাংখেকুম
থেক্লা খোয়না চেনপ্রিবা,
কৈবুল লমজাও শঙাইগী
নোংপোক মৈবম পনডাকপা
উপাল রাপাল পবেংনা
তোবরান শম্বল খাবিবা
হে খোদাক তুবেল - ও '
লোক্তাকী নুংওন রাবীসে
তস্বীযু নিংথি তুবেলদা
লাইজ ঈপাক যৌনবা ॥

১৬. কস্মোংফাবী, উঙামেন

হৈবেম কস্মোং অথৌবগা
মাবোয় লানখুবা অনিবু
মায়মু রাখোয়চা নাউশোয়বগী
লোঙলেন মখুৎশুনা থিন্দুনা
রাক্যৈ হিবেল হিনুংদা
কস্মোং অথৌববু ফাখিঙৈ
কস্মোংফাবী মিংথোন লম
পাংকী যাঙবীথজুদা
লানশীংননা লেপ্লিয়ে
হৈবেম কস্মোং অথৌবা
কৈবুল চীংগী শক্তম লৌ ।
ফুল্লেন তৌবাং মবক্তা
শীংউৎ-শিংনাং নাহুই লোন
শজি শঙাই খাবশাবু
নাউকোনবিগে তেমশীংলি
নাইতোম ওক্লেন তুমশংকুম ।
ঈজিংবী খোংনুং ঈচেলনা
ফুমদি ফুমখা 'নুংদা লোং
উঙামেনগী শিযোমনুং
লোকাক লাইজ ইপান লাং
থোঙঙাকলেনবু ওইবিযে
কৈবুল লমজাও শঙাইগী ।
যেংউ লৈবে ইনাজা
শজি শঙাই চাজ্জাফুম ॥

১৭. কৈবুল, চিংমৈ, কৈবেলফাবী

হাওতক খেদে নিংখৌগী
তালোয লৈমা শকহেনবী
শেন্দৌ তৌঙাম হোইহোইবীবু
মৈতৈ নিংখৌ খুমোস্থনা
মবানযাইদা শাবৌ শিন
লৈবাং লৈচিনবীখিবা,
লমন খুমগে তেমশীংনা
মোইবাং নিংখৌ মতেং লৌ
মৈদিংঙু খুমোস্থনা মহাকপু
হাওতক লমদা কৌবগা
কৈবেলগুম ফাদুনা পুনখিবা
কৈবেলফাবী কৈবুলনা
কৈবল শাদুনা ঙাঝিয়ে
পাংকী শজি শঙাইবু ।
খংজাংগী লাইবাউ কোভা পু
কদেং শকংহনবনা
শাবম চামা ফানবা
ভোর্ববুং লমজাও মৈথাউ
খোইভৌজেংগী চিংজিন্দা
লালুবা লোকী লোকমাঙদা
তাউজং হৈক পাল্লবী
মশানৌ শজি অমোম্বা
পনবান চোংসি চোংঙমদা
মৈবি লানসি লানঙমদা
ওনা থোইনা খাঙহৌবা



লোকাক শৈথাতোল

মশাবী মাদি পাস্তলবা
খান্ধী মৈবম লান্না চোং
যেকু-লাঙ্গোয চন্থবী
মশানৌ মাবু চিংন য়েং,
কাংশোইবী তুবেল খুদুংইন
নীংউং তৌবাং ফাওদুনা
পাবোং চীংগী চীংদোন্দা
চাংগনি থক্কনি থন্দনা
মশানৌ কায়ন-মৈচাক্লা
তোর্ববুং লমদম ফেংলগা
পিবাং পিবোয়নখিবা
যাবৌ মাগী শাপ্পু ফং
কদেং থাংজ্জনবসু
চহি কুমজা লানখিদে
লানখিদে ! লানখিদে !
তোর্ববুং শাদানফমদগী
পানজেল্লকপা যাবৌনা
মপাং শেংন-থাইনবা
শজি শঙাই খাবশানা
কৈবুল লমঙাউ তৌবক্তা
শাথুপলিয়ে শাথুপলি
চীংমৈ চীংশাং মকম থুপ ।
লোকাক ঈমায় চোল্লকপা
তৌবাং তৌজা মখোঙদা
ককঙ্গ লাইজ চঙলকপা
শজি শঙাই খাবশানা
পাবোং চীংথক কাদুনা



লোক্তাক শৈখাতোল

তোর্ববুং লমদম য়েংজকই ।
খান্নী মৈরায়নত্রবা
মপাম লমদম নুংশিবা
য়েক্ক লাঙ্গোয চনত্রবা ৃ
অমুক হনসি হনঙমদ
ইক্কা তেংথা নাওইবি
পাবোৎ তোযা চীংথক্তা ।
ঈথায় চীংজিন ঈয়েং
ইম্ফাল খুগা তুবেলনা
লোক্তাক লান্দ'শিল্লকপা
যাদৌ মাগী লাইবক্ত
থাশি ওইয়ু তমত্তবোই ।
'চনবাল নুংশি যারাতোল
খু'ন' হু পুবিব
নমু ততিং খুংশেমোন
পুকচেল খৈনা তমর্থাদা ।
লোক্তাক নংগী নশাইকোন
তেংথাতোলনা নিল্লেনে ।

চীংমৈ তোযা পাবোৎচীংনা
মশানৌ শঙাই নাউকোল্লি
থাঙব্রেন যাঙবীলী লমওক্কা
নোংপোক থোঙবু পনঙাক্কি
ঙাতেন পাংকী লেমলৈনা
খৌগল তৌবি অরাংদা

লোক্তাক শৈথাতোল

উচানগী শল্লাং ব্রায় ব্রায় তা
চীংমৈ চীংশাং শমশোঙবা
কাকযেন শুজাগী শকওংনি
শজি শঙাই পনঙাকপা
থাঙলন ময়া কুময়বোই ।
চীংমৈ চীংশোং থাবনবগী
চেপ্লা কোছৌ কাপ্প-চীং
মোইবাং কোনম্বা অথৌবগী
তেনবান ব্রায়ব নোংমনচীং
যাতাবিয়ে ওসিসু
যাবৌ শায়াম নাখল ওই ।

তাকমু পাংকী ফিবান চন
কৈন্য চীংজেং ফিবাক খায়
যাংদৌ কৈবুল লম্বীনা
যাম্বক তাবি পোনবোনা
লোক্তাক শমজি খায়দুনা
লম্বগী চেপ্লা শঙ্গুনা
নোংদোলথক্তা পাইদুনা
যাকায়বোলবু শক্লিয়ে ॥

১৭. কাংশোইবী তুবেল

হাওবৈ খা পাংবদা
কাংশোইবীগী ঈচেলনা
লোক্তাকপু পাউদম্নি
অকোইজাম্বা ফৌওইবী
ঙাকটৌ কাংশোই চামিনা
খাইনবমদাই মিৎকুপকী
নুংশি পাউমেন রাবীশিং ।
লাইবেম্বীদি মহাক্লা
মশাবী মোংবা মবানযাই
নুংশি খোঙদোই হুন্নুঙে
ইকায় শেঙ্গোয় নংখিবা
পাইমা পিবুক নুংশিনা
লম্মাঙব্রগে তেমশীংবা
কাংশোইবী তুবেল তোর্বানফাও
অকোংজাম্বনা তান্নবক
মশানৌ খোঙ্গুল লীবকপা
রায়থুংনবা ফংদনা
মথং মপোক লাংওন ঙাই
পাম্মু নুংশি তেংথাখোল
তুবেল নংদি তাবিনি ।
মৈচাক রাবী নমদা পো
লোক্তাক খোঙ্গুল লীবকপী
কাংশোইবী তুবেল-ও ।
রাংলেন মিৎকুপ খবদং

লোক্তাক শৈথাবোল

পাউদস্বীয় অমুক্তা
শানৌ মানা কদাযদা
মশাবীনা কদোমদা
পাম্ম নুংশি শেৎন-রা ।
লোৎশিনস্বগে খনববা
লোক্তাক ঈবোন্সিদা ?

কংলৈ লমথোন অমদা
শৌবোন যাইবেল লৈমদি
মশানৌ মচিন মনাওনা
শাবেং খোইবী অকংবা
কাংশোই থোংনা চমিন্না
খাবি লৌতামিন্নৈঙ
লোক্তাক লমদম য়েংমিন্না
নুংশি ফিগে হাংন-রা
লুৱাং লোইনাই নহাদি
যাউশু তানবা মহাঙ্গা
অরায় অস্বুম পাউথোং চন
ভুবেল মাগী ঈচেলনা
চবৈ ফিথুপ হাংদুনা
পাউদস্বিয়ে পাউদস্বি
লোক্তাকী তাবুন্সদগী ॥

১৯. ঙাংখ...লোয়ালম

ঙাংখ লমদম লমনুংশি
ঙাংখলৈমা য়োইবেন তোম্পোকপী
ফোইদিং লম্মিৎচুস্বীগী
যাথোকফমদি লমনুংশি
লেপ্পি লোক্তাক খোংবান্দা
মোইবাং লাইজি পাংবলম
থস্নোংতাক্কী তোর্ববান্দা ।
ঝুমোল তেবী তেশরা
ঝাংগকংবগী হিংখোলদা
লেপ্পি পাংকী লমদম য়েং ।
লোইবী নিংঙোলগী শিয়োম্মুং
যোইমনাই তাউদল অঙানবা
কোবৌহনবনা মিতমখিবা
চনুবা মাগী নারা ওই
কোংয়াং চৈশু অমুক ওন
মাঙকদবা ওইবনা
খোইমুম শাফোঙলকখিবা,
লোক্তাক মাবু খোয়দানা
রাগী রামিৎনা রাপল শেম
ঈপাক লান্না শাফোঙলি
থান্না কবাং চীংথক্তা ।
থান্নখোক কবাংখোক নানপখোক
মতোন লৈচুং হাইন-খোক
পান্ন মাপল ফান-খোক

লোভাক শৈথাবোল

লাংলেন থাদেই ফংন-থোক,
খুমু নৈবিজান্না হাকথক্তগী
পুবেম্মা খম্বগী লাংওনফাও
তিমেল তাথোক ওইন' বা
মাঙফদনা লোৎলিয়ে
লোভাক তোর্বান পনঙাকপা
ঙাংখ লমদম মপুংযাই ।

অরাং লমদম পাংদুনা
পাৎকী খোঙবান লান্দুনা
ঈশায় খোঙ্গুল লীকসি --
ঈকম্বী তুবেল লাল্লগা
ফুবালগী হিদেন্দা
লোভাক মক পাখংথোং
ঈশমচাইবগী ঈকপফম
ঈহৌবমলি ওসিসু ।



খোইবেত্তাককী লমদমদ
শৈহেক তাল্লি পি থাদেই -
অপাম রাখল অঙাওবা :
কৈথেল মনগুম নমদাকন,
কল্লক পূকচেল লমকেংপা
মৈবানবীগুম যাইবী মাঙ
নোংবালগী থরায় মিবেলনা
শৈশকলিয়ে শৈশকলি
'থাদেই থাদেই পি-থাদেই'

লোক্তাক শৈথ্যোল

লাকখিনিতা খল্লবোই
চেংগৈ লমদম পাংথ্রবী
মমোম লাংলেন মহাক্তো
লোক্তাক পাংকী খোঙবান্দা ।




লমগানবী তুবেল লাল্লকলে
নিংথৌখোং হেস্তাকখোং নাবকখোং
থোংজাওবোক্ষী ঈচেলনা
থিঙেল ঈনম খায়দুনা
রাত্ত চেংজেল হুল্লমলি
লোক্তাক পাংকী গৰ্ভদা ।
যাঙ্গাই নিংথৌ ইবুধৌ ।
লিংজেল খৈনা খামল্লি
কবিগীদমক তেমশীংনৈ
নশানৌ ঈবৈমা মহাক্তা
খোইয়ুম নংগী কাযদোংফম
থোংজাওবোক্ষী ফস্বীবেল
নুংজেং নুংকুপ অমফাও
লেমলৈ ডাকুপ অমফাও
পুকমেন পাউমেন্দনা
কুমওন অসুক কুইবসু
তেমশীংনবি কবিগী
লোক্তাক লাইবেস্বী মহাক্তা ?

কোবৌ নাবল রাযবক্কে
খোইজুমানগী উকোন্দা
হবি-নুংনাং খোংলক্কে,

লোভাক শৈথ্যবোল

কাসিফায়গী লাইওইববা
রাং পাস্বীগী ফৈবাদা
কোকিল লাব অমোম্বা
লোভাক লমদম যেংলগা
পাম্মু নুংশি শেৎনবা
শাবী শানৌ কয়াগী
তেংথা ঈশৈ শকলক্কে ।



খম্মুং শারা তানস্ববী !
যারাখোলসু তাদ্রবী
নীংশিং 'তিয়াথজুদা
নংনা চুমথাং খল্লকপা
লৈতাদ্রেনে পুক্লিংসে ।
নংগী যাইবী থরাযনা
পাৎকী কস্মোংলজুগী
চেচ্চা ওনা খোংলকপা
নুংহীক্কেবে থস্মোযসে ।
নক্কা লৈবে ফুম্মংনৈ
পোইবৈ তামস্ব তামস্বগা
কুমওন হৌস্ব হৌস্বগা
পুক্লিংসে মবোল থোবক্লি
লোইনাইদবা ঈফুৎকুম ।

দগী লাইকোন্সুং
বাংল' উপাল বাপালদা
চিংজু থংজীং মহাকী
অরাং পাংবা মালংনা
যারা পাউমেন্নবকলি ।

লোক্তাক শৈখাতোল


তোৰ্ববুংগী নুংশিং নামিবা
থংজীং চিংশাং নাপোমগী
খুমন পাইথবোক্তগী
মৈলৈ লৈম্মা নুংজুমপাল
কদাম্বদি লৈনুংশি
খোঙ্গমমৈলৈ য়েবমলৈ,
অঙোম সংবৈলোক্তগী
পামসবৈ-ও নুংঙ্গাবৈ
সদু য়াঙ্গেল তেকচাকলৈ
নোংবান লৈবাং কোংয়াংলৈ
লৈখল শুনা খোমদুনা
লৈনম মথৈ হুদুনা
লুবাং লমদম যৌবগা
খুমন মাযগৈ পাংখিবা
হুংলবেনে ঐঙোন্দা
লাং ওন রাবী লীদুনা
লোক্তাক খোঙবান লাল্লিঙৈ ।
ইবুধৌ চাংঙু নোংদমলাই ।
মোইবাং শেশ্বা কাসাবেল
থংজীং কোন্দুম যাইমক
খোইয়ুম লাই-ও নহাকনা
কাইহৌবীবি কবিগী
নংগী খুংশেম লিলানা
নোংদম থীবা মপোক্তা ?
চাংঙু নংগী নশাইকোন
শবি নমুংনখিবা



লোক্তাক শৈখাতোল

কুমণন চাত্রেং হৌখফাও
না-প শেন্দানবিবা
মীনম্বোইবে নহক্তি ।

ওকুবেলগী লাইশঙনা
লোক্তাক লমদম য়েংহৌবি
কাসিফাফগী লাইকোন্দা
চোথে খাঙরায কপহৌই,
লম্মাংদোঙগী চীংদোঙদা
বিষ্ণু ফুবা অমনবা
খোঙনীং কাঙ্গাং লেপুনা
চীংঙুলক্তা তিননিংনা
খামেন চংপা ফিজোল হোং
পাংকী মিংশেল য়েংহৌই,
যাঙ্গোই নিংথৌ মাতদি
নাপ-শেন্দানহৌবি ॥



২০. যাজ্জোই তুরেল

কোবৌ মরাক চান্দকাল ।
যাজ্জোই তুরেল চিনওক্ৰৈ ।

যাজ্জোই তুরেল পুকতপ্পী ।
লোক্তাক খোঙদোয়বক্লিবি
কোনু মাগী যাবাখোল
পাওদম্ববো অমুক্তা-
খুমন কাওবা মবানযাই
কবম মৈচাক খাঙহৌবা ?
তন্তীয়ুনে নহাক্লা
মপাম মোইবাং লমদমদা
খুয়োল মাগী মকাদা ।
নমবুল তুরেল তোবৈথেক
খুমন লমদম লান্দুনা
যাজ্জোই কাবোংদা ঈতিনবী
তুরেল নংদি খঙলিনি
নিংঙোল কাদা মিতম্বা
নারা থোইনু কমদৌবা ?
লোইবীচাপ্তম শকলোংনা
খুমন কাদা লৈহুনবা
হাওদগোন্না কমদৌবি ?
তল্লোগবা অমুক্তা
হাওবা মাগী নাপদা
লীবোগবা লেপ্তনা
কোনু মাগী রাবী ডাক ।

লোকাক শৈথাতোল

খোঙথাং তুংহন্নুনা
নীংশিং শায়গুপ শায়বগা
ওইনমলকই রাখলসে,
মাঙগী মৈবিলকসিদা
খোঙকাপ মাঙজিন থাবগা
মৈরাযবকই পৃক্লিংসে ।
চৎস্বোগবা ‘মতম’ নং
খোঙজেন যাঙনা চেল্লুকো
চাকথেকলিবা মৈবিসে
রাকচিং নোংলেন ওংবা ।
‘মতম’ কৌবী লাইবেম্বী
নংগী ঈংল’ খুংনান্না
নাউশুস্বীবা খুদিংদা
সনা ওল্লি ঈথেংসু ।

নীংশিং খোঙকাপ রাখবক্লে
কেগে মোইবাং লৈশেম-লাই ।
থংজীং লাই-ও নহাকপু
পাম্ব কৈবেল শাইওন লৌ
মদু নিংথৌ নমদা পো
পলেম খোঙ্গুল লীবকপী
অঙাং নারা থোইনুবু
তোর্বান লান্না ঈবানবা
হিবাল্লবো ঐবুসু
খুমন লমদম পাংলুগে
মোইবাং লুরাং খুমনগী
নুংশি পবৈ হুক্রবা ॥

২১. তৌবুল

যাঙ্গোই তুবেল ঈবান্দি
লাইজ ইপাল লাংলিবা
লম্লেন তৌবুল লমদম্মা
চট্টে ফিযান্দুনা
যাৰা পাউমেনবকলি ।
খুয়োল খম্মা হুইখৌববু
নোংযাই থিঙ্গোল খুবনা
তৌবাং থৌবী তাদুনা
মখুং তুংবুলবগা
রায়েন চৈবাক পীবম্মা
তৌনা পুল্লি হাযদুনা
তৌবুল মিংথোলখিবা
নীংশিং লৈয়োন চোংলক্কে ।

নূবা লৈয়েংখুবী-ও ।
হাওবৈ লৈবাং নাচোম শেম
শানৌগী না-পদা শাংখিবা,
চেংলৌ শক্কা হেনবনে
লৈবাং লৈচু লমযৌই,
নূবা শকনা যৌবনে
খাবি লৌবুক লমঙাল্লি ।
লৈয়েংহনবী মচেম্মা
কল্লক মিহৌনখিবা
মশাবী খুয়োল হুইখৌববু
চীবোল লৌনম লাংথাক তৌ

লোকাক শৈখাবোল

অশাও লুতোন কহনবা,
লীকং তেনকাপ অমদা
খমুং শারা তানস্ববী
মপাবী মমোম শান্তনা
খাংডুথক্ত কেনস্ববী
নূবা মাগী পিবাংনা
লাইজুংদা তিনস্ববী,
অফিং-অফাই তেনকাপ্তা
লৈয়েংখুবীগী থরাযনা
ক্রোকলাউবী চেক্লা শাইওন লৌ
খোংলবিনে হৌজিকসু
শিংনাং কমবোং মকমদা ।
পাংকী কস্মোং লক্তগী
শানৌ উথুম অমোম্মা
তুম তুম হাযবা খোঞ্জেলদা
শক্কোংননা খোংলকপা
নূবা মানা কৌবগুম
তাসোল ওইবে থস্মোয়দা ।

তৌবুল লমদম লমুংশি
লোকাক মাগী না-পদা
লীবিবোইবে নহাক্লা
নূবা মাগী মৈচাক-ব্রা ॥

২২. লিল্লাই কারোং

যাঙ্গোই তুবেল লাল্লগা
খুমন নিংখৌ লৌশিংবা
য়োইথোংঙাইগী লৈমবেল
ঙানুবোল লৈম কাইবৈমগী
লিল্লাং চোইনা কেনথিবা
লিল্লাই কাবোং যৌবল্লু
লোভাক নংগী ফিবান্দা ।
লিল্লাং মাগী মহাকথক
লুরাং পোকপা হবাওউঙ
নোংযাই হাওবমহনববু
মনাও খম্বল চাউববা
খুমন হাওবমতোন লৌথিবনা
তাংজ লুবল ককথিবা
নীংশিং তাবু হাংলল্লু ।

পাংকী পাংপান অঙ্গিংবা
লোয়া লমদম অচিকপা
খম্বাল লৈনম পুবকপা
লিবি হুম্বা মালংদা
পাঙ্গোং চুম্ব ফৌনানা
চমোব খৌগল তৌবকপা,
অকাউ পবৈনুংদগী
শাইনোল শল্লাং চোইজাইবা
রায় রায় তাবা শল্লাংনা
না-পসিদা হুম্ববে ।

লোক্তাক শৈথাবোল

কোনুগুয়া তামস্রবী ।
য়েংলু' উক' মিৎমাঙদা
লৈবে নংগী নং ঙাক্তা,
পাংকী উচেক য়াৰাখোল
কৌজ়েং হাবৌগী তেংথাখোল
ওইবে নংগী খোঞ্জেল ঙাক ।
লাকলোগবা ইনাক্তা...
ঙাওইদকো থাম্মোয় নং ।
ঙকইদকো ঙকইদা ।


লিল্লাই কবোং তুংওইনা
নম্মোল তুবেল খোঙ্গুল লী
উত্রা পাংকী ফিবান লান
লেপ্পি ইশোক চিংফু চিং,
সনা পাংপু ফিবক্ক খুম
খুবাক লাইখল শাদুনা
লোক্তাক লমদম য়েংলিয়ে ।
ইশোক চিংফু ফিবাক খাঘ
মেবাখাংগী ঙ্গচেলনা
কম্মোং শিংনাং মবক্তা
কেকু লোংপী শাম্মবি,
নম্মুল তুবেল লুয়াউবী
খুম্ন মপাউ পুদুনা
লোক্তাক খোঙ্গুল লীবল্লি ॥

পনথুংফম

চিংফু মচা, অচৌবা
চিংজিন চীল্লোক্ফমদা
চিংঙু খুভম শেমদুনা
লোক্তাক মাগী মশাইকোন
অরাং পছোং ঙাক্লিবা
চিংফু নিংথৌ ইবুধৌ ।
কেগে মোইবাং লমদমগী
লৈবাং লৈবেল অথোইবা
লুবাং লোইজিং লোইযাগী
হৈবাং চবোং অচুম্বা
লোক্তাক ঈশায় মাপলগী
চিংজুম লাইজ লুববা
পাংকী লাইফমেন্দগী
লিক্লাই মহী অশেংবা
কচ্চবমগে নখুযাখা
খুম্ন পুংগী শেংলবা
চংবী লাতেন থক্কাদা ।



লোক্তাক ঈবোন্সুংসিগী
লোইনাইদবা রাবীশিং
নুংশি থৌবীনা শীংবুন পুন
কিশি চেংনা কিদুনা
শিল্পবমগে ঙসিদি
চিংফু নিংথৌ খুভমদা
নাউযোকপিয়ু চিংঙু-ও ॥



লোভাক শৈথাবোল

রাইগী শব্দোকরা

রাই (লামায়)

শব্দোক-রা

| | |
|----------------------------------|---|
| ১/ লালু চোমায় ককপা (৪) | মঙক ককপা |
| ২/ লোকত্র, তাকত্র (৪) | লোকপা=লানঙহা, তাকপা=মাঙবা, মূংপা |
| ৩/ লমগানবী তুবেল (৫) | খিনুংগৈদা চেনবা তুবেল |
| ৪/ ঈকস্বী তুবেল (৫) | নবানসৈন্দা ,, .. |
| ৫/ মোংলবিএ (৬) | খুন্দাবিএ, লৈবিএ |
| ৬/ মোবি লেগ্না চীং (৭) | তাকমুদা লৈবা মোবি মাইবনা কালম্বা চীং |
| ৭/ যেনাপাং যৈনপাং (৮) | যেনা যাম্বা হৌবা পাং, পাউবিলাইগ্না শলাং |
| | মাইবগা যৈনখিবা পাং |
| ৮/ হাক্সা (১৪) | হাকমগ্না |
| ৯/ খৌবাংলুই (১৫) | খবক খৌবমদা মতেং পাংলুবা |
| ১০/ লৌইমোম ফৌঙাং শাবা (১৬) | ফৌ মুন্দুনা খৌই অঙাংবা মানলা |
| ১১/ মরাক চান্না (১৮) | শিখবা, খুইখবা |
| ১২/ চীংহলনাই (২৭) | মোবি মাইবগা লাইশিংগা রাবী শানদগা |
| | হল্লকখিবা মফম, লাইফম |
| ১৩/ লাংপুম (২৭) | লাইশিংদুনা শিদুনা পুমখিবা মফম |
| ১৪/ শিনসুহনবা (২৭) | শাপ্ত নহা লমগানবগী শিশ্রবা মপা |
| ১৫/ লংবা যাকমলোয় (২৮) | মোইবাংদা লাইনা পাল্লমদগী মীনা পানবা |
| | কৌবকপদা চিখহৌবা লাইশিং |
| ১৬/ নুংমু যাবী কাঙবা (৩৩) | চীংজিন্দা নুংমু থোকপা, যাবী মানবা |
| ১৭/ খুবাই লুবাই (৩৩) | গুংক শিদবগী মচা অনি |
| ১৮/ নুংমু শমজেং লোনবা (৩৯) | নুংমু নুংপাক মবোল মবোল লৈবা |
| ১৯/ শেল্লোব নীক্ত' যাতা চীং (৩৯) | মুহাব হাবদা নীক্তনা যাতাদুনা লৈবা চীং |
| ২০/ রাবৌ শাকং পবেং চীং (৫৫) | নোংযাই হাওতংচানা শাদুম অকংবা/ |
| | অযাইবা পবেং লেংদুনা পুবকগা চাখিবা চীং |

লোক্তাক শৈথ্যবোল

- ২১/ মাৰোষ (৬২) লোমনবা মকপ
২২/ বৈনা (৬৫) মইষ ফংনা, শাখীনা
২৩/ তেনবান ৰায়ব নোংমনচিং (৬৬) তেনা পান্দুনা শিখিবা মফমচি°
২৪/ থাঙ্গথোক, কবাংথোক, মফম মফমদা হৌবা তেশরানা
নানপথোক (অসিনচিংবা) (৯৬৯) তাথোক ওইখিবগী মমিংশি°
২৫/ কোবৌ নাবল ৰায়বা (৭১) নুমিদাংরাইবম ওইবকপা
২৬/ চোথে থাঙৰায় (৭৪) চোথে থাঙৰায় পাংবা (লাই)
২৭/ লৈমেষংখুৰী (৭৭) খুবোল খম্ব হুইথৌবগী নুপী
অতোহী, হাওঈং লৈবাং চিনবদ পকচী
মবু লোমবী মচেমনা কল্লতুনা মপুবোইবদ
ওইদবা বা হাখজিন্দুন হাংহনখিবা

